



நீயா நானா பொதுத் தேர்தல் 2015

“2009ற்கு முன்னர் இருந்த
கல்வி கலாச்சார
பாரம்பரியத்தை மீள
உருவாக்க விரும்புகின்றேன்”

வேட்பாளர் வல்வை ந. அனந்தராஜ்




உயரிய தொழில்நுட்பமும், உன்னத நிபுணத்துவமும்
நிறைந்த நிர்மாணத்துறையின் பரிணாம வளர்ச்சி

Alvai Road, Nelliady, Jaffna. / Kachcheri East lane, Chundikuli
(opposite of youth club), Jaffna

+94 (0) 21 226 1400 / +94 (0) 77 283 0694

sjathavan@gmail.com www.hariengineering.com




ந. அனந்தராஜ் B.A. (Hons.), M.A.
Dip-In-Education, Dip-In-Journalism, SLPS, SLEAS

(முன்னாள் அதிபர், உதவிக் கல்விப் பணிப்பாளர்,
உலக வங்கியின் வடமாகாண நிபுணத்துவ ஆலோசகர்,
கிழக்குப் பல்கலைக்கழக வருகை விரிவுரையாளர்,
பிரபல எழுத்தாளர்)



க. சுரேஸ் பிரேமச்சந்திரன் M.A.

(முன்னாள் பாராளுமன்ற உறுப்பினர்,
தமிழ் தேசியக் கூட்டமைப்பின் பேச்சாளர்)



வல்வை ந. அனந்தராஜ் B.A.(Hons.),M.A.
Dip-In-Education,Dip-In-Journalism, SLPS,SLEAS

விகாஸ் கைகள்



- தாயகம், தேசியம், சுயநிர்ணய உரிமை
- கல்வி, சுகாதாரம், உட்கட்டமைப்பு, அபிவிருத்தி.
- கல்வி மேம்பாடு, பாடசாலைகளின் அபிவிருத்தி, கல்வித் துறை சார்ந்தவர்களின் கௌரவத்தைப் பேணல் ஆகியவற்றினூடாக எதிர்கால சந்ததியினரின் வாழ்வை உயர்த்துதல்
- கல்விச் சமூகத்தின் ஒன்றுபட்ட எழுச்சியின் மூலம், போதைவஸ்து பாவனையை ஒழித்தல்
- இடம்பெயர்க்கப்பட்ட மக்களின் மீள்குடியேற்றம்.
- இந்திய மற்றும் தென்னிலங்கை மீன்பிடிப் படகுகளின் அத்துமீறல் களில் இருந்து கடற்றொழிலாளர்களின் பாதுகாப்பையும், பொருளாதார மேம்பாட்டையும் உறுதிப்படுத்தி தென்னிலங்கை மீனவர்களின் அச்சுறுத்தல்களில் இருந்தும் தமிழ் கடற்றொழிலாளர்களைப் பாதுகாத்தல்.
- யுத்தத்தினால் கடலில் அழிக்கப்பட்ட கடற்றொழிலாளர்களின் சொத்துக்கள் கடற்றொழில் உபகரணங்களுக்கான நஸ்ட ஈட்டினைப் பெற்றுக் கொடுத்தல்.
- விவசாய, பனம் பொருள் உற்பத்திகளுக்கான ஏற்றுமதி சந்தை வாய்ப்புக்களை ஏற்படுத்துவதுடன் அவர்களின் போர்க்கால இழப்புகளுக்கான நட்டஈட்டைப் பெற்றுக்கொடுத்தல்.
- போராளிகளின் பொருளாதார மேம்பாடும், கௌரவமான வாழ்வும், மற்றும் போரினால் பாதிக்கப்பட்ட பெண்களின் வாழ்வாதார மேம்பாடு.

சீதர்ந்விதமங்கள்

30 வருடங்களுக்கு மேலாக கல்விப்பணியாற்றி....
நிர்வாகத்திறனாளியாக....
யுத்தகால நெருக்கடியில் மக்கள் சேவகனாக...
பல்குறை நூல்களின் எழுத்தாளராக.....



2

தற்போது நடைபெறவிருக்கின்ற பாராளுமன்ற தேர்தல் இலங்கையில் மட்டுமல்ல சர்வதேச மட்டத்திலும் மிகவும் எதிர்பார்ப்புடையதாக மாறியுள்ளது. நாடு முழுவதும் பல்வேறு கட்சிகளும் சுயேட்சைக் குழுக்களும் இறங்கியுள்ளன. யாழ்ப்பாணம், மற்றும் கிளிநொச்சி மாவட்டங்களில் 21 அமைப்புக்கள் களம் இறங்கியுள்ளதோடு, பல சிங்களக் கட்சிகளும் களத்தில் குதித்துள்ளன. இத்தேர்தல் எமது நாட்டில் ஒரு திருப்பு முனையாக அமையும் என ஆய்வாளர்கள் கருதுகின்றனர்.


யாழ்ப்பாண தேர்தல் மாவட்டத்தில் தமிழ் தேசியக் கூட்டமைப்பின் தேர்தல் செயற்பாடு குறித்தும் எதிர்வரும் காலங்களில் முன்னெடுக்கக்கூடிய செயற்திட்டங்கள் பற்றியும் தமிழ்த் தேசியக்கூட்டமைப்பில் புதிதாக போட்டியிடும் கல்வியாளரும், பிரபல எழுத்தாளருமான ந. அனந்தராஜ் அவர்களை எமது இசுருவி சந்திக்கும் சந்தர்ப்பம் ஏற்பட்டது. அவரை நேர்கண்டு வினாவினாபோது அவர் அளித்த பதில்கள்.

கேள்வி: உங்களைப் பற்றி நாம் அறிந்து கொள்ளலாமா?

பதில்: வல்வெட்டித்துறையில் பிறந்து உடுப்பிட்டி அமெரிக்கன் மிசன் கல்லூரியில் கற்றலை ஆரம்பித்த நான் 40 வருடங்களுக்கு மேலாக கல்வித்துறையில் சேவையாற்றி இருக்கின்றேன் ஆசிரியராக, அதிபராக வெற்றிலைக்கேணி பரமேஸ்வரா மகாவித்தியாலயத்திலும், பருத்தித்துறை சித்தி விநாயகர் வித்தியாலயத்திலும் மற்றும் உடுப்பிட்டி அமெரிக்கன் மிசன் கல்லூரியிலும் பின் யாழ்ப்பாணம் வின்பின் முல்லைத்தீவு கல்வித் திணைக்களத்தில் திட்டமிடல் பிரதிக் கல்விப்பணிப்பாளராக சிலகாலமும் அதனைத் தொடர்ந்து பதவி உயர்வுபெற்று வடக்கு கிழக்கு மாகாணக் கல்வி அமைச்சில் ஆய்வு அபிவிருத்திக்குப் பொறுப்பான பிரதிக் கல்விப் பணிப்பாளராக நியமிக்கப்பட்டேன். பிற்காலங்களில் என் நிர்வாகத்திறனில் நம்பிக்கை கொண்ட உலக வங்கி நிறுவனம் என்னை நிபுணத்துவ ஆலோசகராக நியமித்திருந்தது. இதுவரை நான் 4 பல்கலைக் கழகப் பட்டங்களைப் பெற்றுள்ளேன் இது எனக்கு கிழக்குப் பல்கலைக்கழகத்தில் ஊடகத்துறை விரிவுரையாளராக பணியாற்றவும் வழிசமைத்துத்தந்தது. அத்தோடு பல கல்வி சார் வெளிநாட்டுப்பயணங்களை மேற்கொண்டிருக்கின்றேன். இதுவரை 19 நூல்களை எழுதியுள்ளேன்.

கேள்வி: உங்களுடைய அரசியல் பிரவேசம் பற்றிக் கூறுவீர்களா?

பதில்: எனது அரசியல் பிரவேசம் என்பது எனக்கு ஏற்பட்ட எதிர்பாராத விபத்து. வடக்கு, கிழக்கு மாகாணத்தின் பாடசாலை மேம்பாட்டுத்திட்டத்திற்கான நிபுணத்துவ ஆலோசகராகக் கடமையாற்றிய போது வல்வெட்டித்துறை மக்களும் இளைஞர்களும் பொது அமைப்புக்களும் என்னை நகரசபைத் தேர்தலில் போட்டியிட்டு வல்வெட்டித்துறை நகரத்தை முன்னேற்ற வருமாறு தொடர்ச்சியாக விடுத்த அன்புக் கட்டளைகளினால் நான் வல்வெட்டித் துறை நகராட்சிமன்றத் தேர்தலில் போட்டியிட்டு தெரிவும் செய்யப் பட்டேன். நகரசபை நிர்வாகம் என்பதை ஒரு அரசியல் பிரவேசமாக நான் அந்நேரம் கருதியிருக்கவில்லை. நிர்வாகத்திறனில் அனுபவம் மிக்க என்னால் பல வேலைத் திட்டங்களை செய்யமுடியும் என்றே எதிர்பார்த்தேன். ஆனால் சிலர் வல்வை நகரசபையை தங்கள் அரசியல் அபிலாசைகளுக்கும் காழ்ப்புணர்ச்சிகளும் வடிகாலாக எடுத்து எனக்கு தொடர்ந்தும் சிக்கல்களைக் கொடுத்தார்கள். அப்படி இருந்தும் கூட நான் சேவையாற்றிய காலத்தில் மிகச்சிறந்த சேவையை ஆற்றியிருந்தேன், வருகைதரு பணியாக மட்டும் செய்யும் எத்தனையோ நகரசபைத் தலைவர்கள் போல் அல்லாது என் முழு நேர சேவையையும் என் நகரத்தை முன்னேற்றுவதிலேயே செலவிட்டேன். ஆனால் எனக்கு ஏற்பட்ட தொடர் இடையூறுகள் மற்ற உறுப்பினர்களின் பதவி நோக்கிய செயற்பாடுகள் எங்கள் சபையை கலைக்கும் துர்பாக்கிய சூழலுக்கு இட்டுச் சென்றது. அதன் பின்னர் கல்வித் துறையுடன் மட்டுமே நின்று எனது சேவைகளைச் செய்ய வேண்டுமென்று அரசியலில் இருந்தும் ஒதுங்கி சில தொண்டு நிறுவனங்களுடே சில வேலைத்திட்டங்களில் ஈடுபட்டிருந்தேன். அதன்பின் கூட்டமைப்பைச் சேர்ந்தவர்கள் எனது வீட்டிற்கு வருகை தந்து, இதில் போட்டியிட முன் வருமாறு கேட்டபோது எனது நண்பர்களும் என்னைச்



2009ற்கு முன்னர் இருந்த

கல்வி கலாச்சார பாரம்பரியத்தை மீள உருவாக்க விரும்புகின்றேன்

வேட்பாளர் திரு. ந. அனந்தராஜ்

சார்ந்த எடுத்துறை சார்ந்தவர்களும் அதை மிகவும் விரும்பினார்கள். இதை என் நண்பர்களோடு ஆலோசித்தேன் முடிவில் இது மக்களுக்கு சேவையாற்றுவதற்கு எனக்குக் கிடைக்கப் பெற்ற மிகப்பெரிய சந்தர்ப்பமாகவே கருதினேன் பல பணிநிலைகளிலும் சமூகப் பொறுப்புக்களிலும் 30 வருடங்களுக்குமேல் பணியாற்றிய என் அனுபவங்களையும் ஆற்றலையும் என் மக்களுக்கு ஒரு முழுநேர சேவகனாக சேவையாற்றக் கிடைத்த சந்தர்ப்பமாகவே இதைக் கருதினேன் அதன்பின் முழுமனதோடு பாராளுமன்றத் தேர்தலில் என்னையும் ஒரு போட்டியாளராக இணைத்துக் கொண்டேன்.

திரு. ந. அனந்தராஜ் அவர்களை நேர்கண்டவர் பல்கலைக் கழக 3ஆம் வருட மாணவன் திரு. பாலு

கேள்வி: பல கட்சிகள் யாழ்ப்பாணத்தில் இருந்தும், நீங்கள் தமிழ் தேசியக் கூட்டமைப்பை தெரிவு செய்தமைக்கான காரணம்?

பதில்: வடக்கு கிழக்கைப் பொறுத்தவரையில் நான் இளைஞராக இருந்த காலத்தில் தந்தை செல்வா தமிழரசுக் கட்சியின் தலைவராக இருந்தபொழுது, அவரது கொள்கைகள், பண்பான வழிநடத்தல்கள் எனக்கு பிடித்திருந்தது. பின்னர் தமிழரசுக் கட்சியின் வாலிப முன்னணியில் இணைந்தேன். அன்று தொடங்கிய தமிழரசுக் கட்சியின் மீதான கொள்கைப்பற்றுதல் காரணமாக தமிழரசுக் கட்சிக்காகவே எனது உணர்வுகளை அர்ப்பணித்தேன். தமிழரின் உரிமைகளை நிலைநாட்டுவதற்கு சமஷ்டி மூலமே தீர்வு காண வேண்டும் என்ற உத்வேகம் என்னை ஆட்கொண்டதால், எனது இளவயதில் இருந்தே எனது எழுத்துக்கள் இது சார்ந்ததாக இருந்தது. பின் தந்தை செல்வாவின் காலத்தின் பின் எந்த அரசியல் பிரசன்னங்களிலும்

நாம் நம்பிக்கை கொண்டிருக்கவில்லை. போர்க் காலத்தில் மக்களுக்கு சேவையாற்ற பல குழுக்களில் இணைந்து செயற்பட்டிருக்கின்றேன் முக்கியமாக வல்வைப் பிரஜைகள் குழுவினாடாகவும் st johns Ambulance ஊடாகவும் மக்களுக்கு என்னாலான போர்க்கால சேவைகளை ஆற்றியிருக்கின்றேன். பின் மீண்டும் எங்களுக்கான ஒரு அரசியல் கட்சியாக தமிழ்த் தேசியக் கூட்டமைப்பு உருவாக்கப்பட்டது அக்காலத்தின் பின் தமிழ்த் தேசியக்கூட்டமைப்பில் போட்டியிடும் வேட்பாளர்களை நானும் ஆதரித்து பிரச்சாரங்களில் ஈடுபடுவேன். இப்படியாக எப்போதுமே தமிழ்த் தேசியக் கூட்டமைப்பே எமக்கான ஒரு தெரிவாகும் என்று நம்பும் நான் எப்படி என்னொரு கட்சிக்குள் செல்வேன்?

கேள்வி: யாழ்ப்பாணத்தில் தற்போதைய சூழ்நிலையில் தமிழ் தேசியக் கூட்டமைப்பின் செல்வாக்கு எவ்வாறு இருக்கிறது?

பதில்: ஆரம்பத்தில் தமிழ் தேசியக் கூட்டமைப்பில் மக்களுக்கு ஓர் அதிருப்தி இருந்தது உண்மைதான். பல்வேறு பிரச்சாரங்கள் அவர்களுக்கு எதிராக மேற்கொள்ளப்பட்டதோடு சில தலைவர்கள் மற்றும் பாராளுமன்ற உறுப்பினர்களுக்கு மேலான அதிரிப்தியான செய்திகள் பரப்பப்பட்டன. இதனால் தமிழ் தேசியக் கூட்டமைப்பு ஒரு சரிவு நிலையில் இருந்தது. தேர்தல் திகதி நிர்ணயிக்கப்பட்ட பொழுது வேட்பாளர்களின் பெயர் பட்டியலை மக்கள் பார்த்த பின்னர் அன்றைய நிலைக்கும் இன்றைய நிலைக்கும் நிறைய மாற்றங்கள் ஏற்பட்டிருக்கின்றது. பல்வேறுபட்ட கருத்துக்களுக்கிடையிலும் தமிழ்த் தேசியக்கூட்டமைப்பு பெரும்பான்மை பெற்று பாராளுமன்றத்துக்கு செல்ல வேண்டிய தேவையை மக்கள் இப்போது நன்றாக புரிந்து கொண்டார்கள் என்றுதான் தோன்றுகிறது.

கேள்வி: பாராளுமன்றத் தேர்தலில் நீங்கள் வெற்றி பெற்றால் உங்கள் கொள்கை தமிழ் தேசியக் கூட்டமைப்பின் கொள்கையுடன் சேர்ந்து பயணிக்குமா?

பதில்: நிச்சயமாக தமிழ்த் தேசியக் கூட்டமைப்பின் கொள்கை வழி நின்றே எனது மக்களுக்காக உழைப்பேன். அதில் எள்ள எளும் சந்தேகம் கொள்ளத் தேவையில்லை. தாயகம், தமிழ்த் தேசியம், சுயநிர்ணய உரிமை ஆகியவற்றை எனது இதயநாதமாக மீட்டிக் கொண்டிருக்கின்றேன் இன்று சமஷ்டி ஆட்சி ஒன்றே தீர்வாக முடியும் என்ற நிலையை எமது கட்சி எடுத்திருக்கின்றது.

இந்த தேர்தல் விஞ்ஞாபனத்தில் சொல்லப்பட்டுள்ள கொள்கைகள் என்னுடைய கொள்கைகளைச் சார்ந்தது இன்றைக்கு இந்த நாட்டில் வாழ்கின்ற தமிழினம் ஒரு இறைமையுள்ள தேசிய இனம் என்பதை, முதல் அங்கீகரிக்கப்பட வேண்டும். எங்களுக்கு என்று ஓர் ஆள்புல எல்லை, எங்களுக்கு என சுயநிர்ணய உரிமை இருக்கின்றது. செம்மொழியான தமிழ் மொழி, கலாசாரம், பொருளாதார வளம், என்பன இருக்கிற நிலையில் எங்களுக்கு என்று இருக்கின்ற தாயகத்தை அரசாங்கம் ஏற்றுக்கொள்ளவேண்டும். வடக்கு கிழக்கு இணைந்த தாயகம் என்ற ஒன்று இருக்கின்றது. அந்த அடிப்படையில் தான் பிரச்சினைக்கான தீர்வுகள் முன் வைக்கப்பட வேண்டும். ஆகவே சர்வதேச சட்டத்தில் குறிப்பிடப்பட்டவாறான சமஷ்டிக்கான தீர்வுக்கு ஸ்ரீலங்கா அரசாங்கம் உடன்பட்டு வரவேண்டும் என்பதற்காக நாங்கள் பராளுமன்றத்தில் குரல் கொடுக்க வேண்டும். அதுவே என்னுடைய பிரதானமான குறிக்கோளாக இருக்கும். நான் பராளுமன்றத்திற்கு போனால் நகரசபைத் தலைவராக இருந்து ஜனாதிபதியோடும் மற்றவர்களோடும் தொடர்பு கொண்டு எங்கள் நகரசபையில் பெருமளவு இடத்தைப் பிடித்திருந்த இராணுவ முகாம்களின் சில பகுதிகளை மீட்டெடுத்தது போன்று, எமது இழந்த உரிமைகளை மீட்டெடுப்பதற்காகவும் குரல் கொடுப்பேன். பாராளுமன்ற உறுப்பினராகத் தேர்ந்தெடுக்கப்பட்ட பின், பலாலி, மயிலிட்டி வடக்கு போன்ற பிரதேசங்கள் மற்றும் வடமராட்சி கிழக்கில் இருந்து இடம் பெயர்ந்த எங்களுடைய மக்கள் தமது சொந்த இடங்களுக்கு திரும்பக் கூடிய வாய்ப்புக்களை ஏற்படுத்துவதற்காக எல்லா மட்டங்களிலும் குரல் கொடுப்பேன். அதேபோன்றே இராணுவ ஆக்கிரமிப்பு முகாம்களையும் அகற்ற நடவடிக்கை எடுக்க முடியும் என்று நம்புகிறேன் அடுத்த என்னுடைய ஒரு முக்கியமான குறிக்கோளாக போதைவஸ்து பாவனையை ஒழிக்க வேண்

டிய தேவை எப்போதும் இல்லாது இப்போது ஏற்பட்டிருப்பதையும் நான் கருத்தில் எடுக்க விரும்புகிறேன்.

கேள்வி: இன்று வடபகுதியில் கடற்றொழிலாளர்கள் இந்திய இழுவைப்பட்டுகளின் வருகையினால் மிக மோசமாகப்பாதிக்கப்பட்டிருக்கின்றார்கள். இந்தப் பிரச்சினைக்கு எவ்வாறான ஒரு தீர்வைப் பெற்றுக் கொடுக்கப் போகின்றீர்கள்..?

பதில்: இந்த மண்ணில் பல்வேறு துன்பத்தில் வாழ்ந்து கொண்டிருக்கின்ற கடற்றொழிலாளர்கள் இன்று வாழ்வா, சாவா என்றே போராடிக் கொண்டிருக்கின்றார்கள். அவர்களை தென்னிந்திய மீனவர்கள் மட்டுமல்லாமல் இந்திய மீனவர்களும் அச்சுறுத்தி வருகின்றனர். அவர்களுடைய மீன்பிடி வளங்கள் சூறையாடப்படுகின்றன. பல மில்லியன் ரூபா பெறுமதியான வலைகள் அறுத்து வீசப்படுகின்றன. இந்த சூறையாடல் நடந்து கொண்டிருக்கின்ற பொழுது மறைமுகமான ஆதரவை இலங்கை அரசும் வழங்கிக் கொண்டிருக்கின்றது போல்தான் தெரிகின்றது. இதற்கு சர்வதேசரீதியாக நடவடிக்கை எடுக்க வேண்டும் ஐநா, ஊடாக நடவடிக்கை எடுத்து அவர்களுக்கான கடல் எல்லைகளை எல்லைப்படுத்த வேண்டும். எங்களுடைய எல்லைக்குள் வந்து மீன்களை அள்ளிச் செல்வதற்கு இந்திய கடற்றொழிலாளர்களுக்கோ அல்லது தென்னிந்திய கடற்றொழிலாளர்களுக்கோ எந்தவித உரிமையும் இல்லை. அவர்களுக்கு என்று ஒரு கடல் எல்லை இருக்கின்றது எங்களுக்கு உள்ள கடல் எல்லையில் அன்னியர் வந்து மீன் பிடிப்பதற்கு எதிராக நான் பாராளுமன்றத்தில் ஆணித்தரமாக குரல் கொடுத்து அதற்கான தீர்வைக் காண உழைப்பேன்.

கேள்வி: உங்களுடைய தேர்தல் பிரசாரங்கள் எவ்வாறு இருக்கின்றது?

பதில்: எனது பழைய மாணவர்கள், பல்கலைக்கழக மாணவர்கள், கடற்றொழில் சங்கங்கள் மற்றும் கமக்காரர் அமைப்பைச் சேர்ந்தவர்கள் ஒன்றிணைந்து எனக்கான பிரச்சாரங்களை செய்கின்றனர். அதிக பெரும்படியான வாக்குகளை பெற்றதனால் நகரசபை தலைவராக இருந்தேன். அத்தோடு நான் வடகிழக்கில் பொதுவாக எல்லா இடங்களோடும் ஏதொ ஒருவகையில் தொடர்பு வைத்திருக்கிறேன். பொதுவாக எல்லா பாடசாலைகளுக்கும் பணி நிமிர்த்தம் சென்றிருக்கிறேன் பலநூறு அதிபர்கள் மற்றும் ஆசிரியர்களோடு பணியாற்றியிருக்கிறேன் அதனால் அவர்களுக்கு நானும் தேர்தலில் நிக்கிறேன் என்று மட்டும் தெரியப்படுத்துவதே என்னுடைய தேர்தல் பிரச்சாரத்துக்கு போதுமானதாக இருக்கின்றது. அதேவேளை சுவீசில் இருந்து இயங்கும் அன்பேசிவம், மற்றும் பல சமூக நிறுவனங்கள், வெளிநாட்டு அமைப்புகள் தொடர்ச்சியாக எனக்கு ஆதரவைத் தெரிவித்து வருவது மேலும் எனக்கு உற்சாகத்தைத் தருகின்றது

கேள்வி: முன்னர் நடைபெற்ற பாராளுமன்றத் தேர்தலில் வெற்றி பெற்ற நாடாளுமன்ற உறுப்பினர்கள் கடந்த காலங்களில், மக்களுக்குக் கொடுத்த வாக்குறுதிகளை நிறைவேற்றுவதில்லை. அத்துடன் தமக்கு வாக்களித்த மக்களையும் மறந்து விடுகிறார்கள் என்ற ஒரு குறை தெரிவிக்கப்படுகின்றது. உங்களது பயணமும் அப்படித்தான் அமையுமா?

பதில்: உண்மைதான் நான் பிரச்சாரத்துக்கு செல்லும் போது என்னை பல மக்கள் இந்தக்கேள்வியை கேட்டிருக்கிறார்கள். நான் அவர்களுக்கு கூறிக்கொள்வது இதுதான். நான் இந்த மண்ணில் தான் வாழ்கிறேன். வேறு எந்த நாட்டிலும் போய் வாழப்போவதும் இல்லை. எனக்கு எந்த ஒரு நாட்டிலும் சொத்துக்களோ குடியரிமையோ இல்லை. வடமராட்சியில் தான் எனது குடும்பம் இருக்கிறது. இங்குதான் நான் வாழ்வேன் வாழ்கின்ற காலத்தில் நான் மக்களைத் தொடர்ந்து சந்தித்து கொண்டேதான் இருப்பேன். வடமராட்சி மட்டுமல்ல கிளிநொச்சி, தீவகம், வலிகாமம், போன்ற பல இடங்களுக்குச் சென்று அவர்களுக்கு என்னென்ன தேவையெனக் கேட்டு அதை நான் அவர்களுக்கு செய்வேன். எந்த வாக்குறுதிகளையும் தர மாட்டேன் எதுஎது எப்பொழுது தேவையோ அவற்றைக் காலம் அறிந்து செய்ய முயற்சிப்பேன் என்ற உறுதி மொழியைத் நான் இப்போது வளங்குகிறேன். நான் மக்களோடு மக்களாக இருந்து செயற்படுவன் அவர்களின் குறைகள்

பலவற்றை நானே கண்ணாடே கண்டும் கேட்டும் வேதனை அடைந்தும் இருக்கிறேன். அவற்றை நீக்குவதற்கு அவர்களுள் ஒருவனாக பாராளுமன்றத்தில் பிரதிநிதித்துவப் படுத்துவதற்குக் கிடைத்தால் அதைநான் ஒரு பாக்கியமாகவே கருதுவேன்.

கேள்வி: உங்களது தேர்தல் விஞ்ஞாபனத்தில் எவற்றை முக்கியப்படுத்துகிறீர்கள்?

பதில்: தாயகம் சுயநிர்ணயம், தேசியம் ஆகியவற்றுடன் இடம் பெயர்க்கப்பட்ட மக்களின் மீள்குடியேற்றம் கடல் தொழிலாளர்கள் இன்று முகம் கொடுக்கும் எல்லைப் பிரச்சினைகளை தீர்த்து எங்கள் கடற்றொழிலாளர்களின் பொருளாதாரத்துக்கு கைகொடுப்பேன் அத்தோடு விவசாய, பணம் பொருள் உற்பத்திப் பொருட்களுக்கான வெளி நாட்டு சந்தை வாய்ப்புக்களை பெற்றுக் கொடுப்பதோடு அவர்களுக்கான வருமானத்தைப் பெற்றுக் கொடுப்பதற்கான வழிவகைகளைச் செய்வேன்

கல்விச்சேவையில் 40 ஆண்டுகளுக்கும் மேல் சேவையாற்றியவன் என்ற வகையில் அதன் என்றுமில்லாத வீழ்ச்சியை சரிசெய்யவேண்டியது என் போன்ற கல்விச்சேவையில் கடமையாற்றியவர்களின் கடமையாகும் ஆகவே என்னால் முடிந்தவகையில் எனக்கும் பாடசாலைகளுக்கும் இடையில் இருக்கும் உறவைப் பயன்படுத்தி அதில் சீர்திருத்தங்களை மேற்கொள்ள முயற்சி எடுப்பேன் மற்றும் பெருகிவரும் போதைவஸ்தை தடைசெய்ய மற்ற கூட்டமைப்பு உறுப்பினர்களோடு சேர்ந்து செயற்படுவேன்.

கேள்வி: நீங்கள் தேர்தல் செயற்பாடுகளை மேற்கொள்ளும் போது மக்களின் நிலைப்பாடு எவ்வாறு இருந்தது?

பதில்: வடமராட்சி கிழக்கிற்கும் வடமராட்சியின் ஏனைய பகுதிகளுக்கும் போயிருந்தேன் அத்தோடு துன்னாலை, தீவகம், சண்டிப்பாய், மாதகல், பாசையூர், காரநகர், ஆனைக்கோட்டை, பளை, கிளிநொச்சி எனப் பல இடங்களிற்கும் போயிருந்தேன். போன இடங்களில் எல்லாம் நான் ஒரு புதுமுகமாய் இருந்தாலும் எனது விடயங்கள் கொள்கைகளைப் பார்த்தவுடன் அவர்கள் பெருவிருப்பத்தோடு என்னை அணுகினர்.

கேள்வி: நீங்கள் தமிழ் தேசிய கூட்டமைப்பு வேட்பாளராக முன்வந்த போது ஏதாவது அச்சுறுத்தல்களை எதிர் கொண்டீர்களா?

பதில்: அச்சுறுத்தல்கள் என்று சொல்வதை விட என்னை நகரசபைத் தலைவர் பதவியிலிருந்து வெளியேற்றி தாம் அந்தப்பதவியைக் கைப்பற்ற வேண்டுமென்று யாரெல்லாம் அயராது உழைத்தார்களோ அவர்கள் இந்த செய்தியைக் கேட்டதும் மிகவும் அதிர்ச்சியடைந்தார்கள். திரு.சுரேஸ் பிறேமச்சந்திரனின் விருப்பத்தை மனமுவந்து ஏற்ற திரு. மாவை சேனாதிராசா என்னை தமிழ் தேசிய கூட்டமைப்பில் போட்டியிடுவதற்கான அனுமதியை வழங்கியது அவர்கள் பொய்ப்பிரச்சாரங்களுக்கு பெரிய அடியாக அமைந்தது. அதே அந்த 5, 6 பேரும் இன்றும் என் தேர்தல் பிரச்சாரங்களுக்கு கூட மிகப்பெரிய இடைஞ்சலாக திகழ்ந்து வருகின்றார்கள். சிலநேரங்களில் எனக்கே சிரிப்பு வரும் தேர்தலில் நிக்வும் நானோ என்னை சார்ந்தவர்களோ செலவளிக்கும் நேரத்தையும் பணத்தையும் விடவும் அவர்கள் காட்டும் அக்கறை - சில நேரம் என்னையே சிந்திக்கவும் வைக்கும் இவர்கள் பின்னணியில் வேறு ஏதும் எதிர்ப்பு சக்திகள் இருக்குமோ என்று.

கேள்வி: 2009ஆம் ஆண்டுக்கு பின்னர் யாழ்ப்பாணத்தில் கலாசார சீரழிவு, போதை வஸ்து பாவனை அதிகாரித்துள்ளது. இதைத் தடுப்பதற்கு எதிர்வரும் காலத்தில் உங்களது கட்சியின் செயற்பாடு எப்படி இருக்கும்?

பதில்: எங்கள் தமிழர் வரலாற்றில் கிபி கிமு மாதிரி 2009 முன்னர் 2009 பின்னர் என்ற ஒரு மிகப்பெரிய கலாச்சார, கல்வி, அரசியல் இடைவெளி இருக்கின்றது. 2009 இற்கு முன்னர் தமிழ்க் கலாசாரம் பேணப்பட்டது. தமிழர் ஒழுக்கம் பேணப்பட்டது. கல்வித் தராதரம் உயர்ந்திருந்தது. 2009 இற்கு முன்னர் எங்களை அழிப்பதில் காட்டிய அக்கறையை இப்போது எங்கள் வாழ்க்கை கட்டமைப்பையும் கலாச்சார கல்விக்கட்டமைப்பையும் மாற்றுவதில் கவனம் செலுத்துகிறார்களோ என்று எண்ணத்தோன்றுகிறது. முன்பு ஒரு காலத்தில் போரினால் உயிர் அச்சுறுத்தல்களுக்குள் இருந்து

கொண்டும் பொறுளாதார தடைகளுக்குள் இருந்து கொண்டும் கல்வியை கண்ணெனக் கொண்ட வடகிழக்கு மக்கள் இன்று பல புதிய வேண்டத்தகாத கலாச்சாரச் சீரழிவுகளை என்றும் காணாதவாறு உள்வாங்கிக் கொண்டிருக்கின்றது. கல்விக்கு முக்கியத்துவம் கொடுப்பதில் வீழ்ச்சி, போதை வஸ்து பாவனைகள், ஏன் ஒருசில பாலியல் அசம்பாவி தங்கள் கூட நடந்து எங்களை அச்சத்தில் ஆழ்த்தி இருக்கின்றது.

இவற்றுக்கு எதிராக நான் நாடாளுமன்றம் செல்லக் கிடைத்தால் மற்றகூட்டமைப்பு உறுப்பினர்களோடு சேர்ந்து செயற்படுவேன். என்னைப் பொறுத்தவரையில் எல்லாவற்றுக்கும் மேலாக இதுவே நாம் முதலில் கருத்தில் எடுக்க வேண்டிய ஒன்று என்று கருதுகிறேன். வல்வெட்டித்துறையில் மக்கள் நடமாட்டம் மற்றும் பாடசாலை ஒன்றுக்கு அருகே பலகாலங்களாக இயங்கி வந்த மதுபானசாலையையே மக்கள் ஆதரவோடு பல மேல்மட்ட எதிர்ப்புகளுக்கு மத்தியில் சட்டத்தினூடே அகற்றி வல்வையை மதுபான சாலை அற்ற நகரமாக மாற்றியிருக்கின்றேன். 2009 முன் இருந்த கட்டுப்பாடும் கண்ணியமும் மக்கள் முன் மீண்டும் வரவேண்டும் நிச்சயமாக தமிழ்த் தேசியக் கூட்டமைப்பான நாங்கள் எடுக்கும் முயற்சிகளுக்கு என்சார் கல்விச்சமூகமும் மக்களும் ஒன்றுதிறண்டு கைகொடுப்பார்கள் என்பதில் எனக்கு நம்பிக்கை இருக்கிறது நாம் புதிதாக எந்தமாற்றமும் செய்யத் தேவையில்லை 2009 முன் நாம் வாழ்ந்த வாழ்க்கையை திருப்பிவாழப் பழகினாலே போதும்.

கேள்வி: தற்போது வடக்கு மாகாண சபை முதலமைச்சர், தமிழ் தேசியத்திற்காக உழைக்கின்ற கட்சியைத் தேர்ந்தெடுங்கள் என்று கூறியிருக்கிறார்கள். இதை பல கட்சிகள் தமக்குச் சாதகமாக பயன்படுத்துகிறார்கள் இதைப் பற்றி உங்களின் கருத்து என்ன?

பதில்: தற்போது முதலமைச்சரின் உரை பொது மக்கள் மத்தியில் ஒரு சலசலப்பை ஏற்படுத்தியுள்ளது அவர் கூறிய விடயம் என்னவென்றால், தமிழ் தேசியத்திற்காக உழைக்கின்றவர்களுக்கு வாக்களியுங்கள் அக்கட்சியில் யார் நேர்மையானவர், பண்பானவர்கள் உறுதியானவர்கள் படித்தவர்கள் இருக்கிறார்களோ அவர்களை தேர்ந்தெடுங்கள். தந்தை செல்வாவின் காலத்தில் இருந்து தமிழ் தேசியத்திற்காக உழைக்கின்ற ஒரே ஒரு கட்சி தமிழ் தேசியக் கூட்டமைப்பு ஒன்று எந்த வகையிலும் கொள்கையில் இருந்து மாற்றம் பெறவில்லை. முதலமைச்சர் கூறிய கட்சி தமிழ் தேசிய கூட்டமைப்புத்தான். தமிழ் தேசிய கூட்டமைப்பின் வேட்பாளராகத்தான் போட்டியிட்டு முதலமைச்சரானார். அவர் அரசியலுக்கு வருமுன் அனேகருக்கு அவரைத் தெரியாது. தமிழ் தேசிய கூட்டமைப்பில் போட்டியிட்ட போதுதான் எல்லோருக்கும் அவரைத் தெரியும் தமிழ் தேசிய கூட்டமைப்பின் சார்பில் கேட்டபடியால் அவருக்கு பெரும்பான்மை வாக்கு கிடைத்தது. இப்போது அவர் இருக்கும் பதவி கருதி எந்த ஒரு கட்சியையும் முதன்மைப் படுத்துவது அழகாக இருக்காது என்பதையே நானும் நம்புகிறேன். எல்லா மக்களுக்கும் முதல்வர் அவர் அவராக யாரையும் நான் ஆதரிக்கிறேன் என்று கூறினால் அது நாகரிகம் ஆகாது என்றே நானும் கருதுகிறேன்.

கேள்வி: நீங்கள் தமிழ் மக்களுக்கு என்ன சொல்ல வரக்கின்றீர்கள்?

பதில்: நிறைவாக நான் தமிழ் மக்களுக்கு சொல்வது நான் புதியவன் இல்லை. பல கோணங்களில் எங்கள் மக்களுக்கு சேவையாற்றியவன் உறுதியான கல்விச் சமூகத்தை நான் பணியாற்றிய இடங்களிலெல்லாம் உருவாக்கியிருக்கின்றேன் என்று பெருமையோடு சொல்லும் நிலையோடு மக்களுக்கு சேவகனாக பல கோணங்களில் சேவையாற்றி என்னால் மக்களுக்கு எந்த அரசியல் பதவியும் இன்றியே செய்யமுடியும் என்று நிரூபித்து திருப்தி கொண்டவன். இன்று உங்கள் முன் உங்கள் அங்கீகாரத்தோடு பாராளுமன்றத்தில் உங்களுக்காக குரல் கொடுக்க உங்க ளோடு வாழ்ந்தவன் என்றவகையில் உரிமையோடு கேட்கின்றேன். பல அச்சுறுத்தல்களுக்கு மத்தியில் உயிர்ப்பயங்களைத் தாண்டி சேவையாற்றிய என் உணர்வுகளும் மனமும் என்றும் தடம்புறளாது மக்களுக்கான சேவை எங்கெல்லாம் தேவையோ அங்கெல்லாம் உங்களோடு நிற்பேன் என்று உறுதிமொழி தருகிறேன் ●



எ மது தாயமும், அதற்கான அர்ப்பணிப்பும் தான் ஈழத் தமிழர்களையும், அவர்களை முன்னிறுத்திய தமிழ்த் தேசிய அரசியலையும் இன்னும் உயிர்ப்போடு வைத்துக் கொண்டிருக்கின்றது. அது, அஹிம்சை வழியில் ஆரம்பித்து ஆயுதப் போராட்டத்தில் பெரும் கூர்மைப்படுத்தப்பட்டு தொடர்ந்து வந்தது. ஆயுதப் போராட்டத்தின் முடிவுக்குப் பின்னரான கடந்த ஆறு ஆண்டு காலத்திலும் தமிழ்த் தேசியத்துக்கான அர்ப்பணிப்பை தமிழ் மக்கள் விட்டுக் கொடுக்கவில்லை. ஆனால், கள யதார்த்தத்தை புரிந்து கொள்வது தொடர்பிலான சிக்கலுக்குள் ஈழத்தமிழர்களின் இரு பிரிவினரும் சிக்கிக் கொண்டு விட்டனர். அதுதான், இப்போது பெரும் பிரச்சினையாகவும் எழுந்து நிற்கின்றது.

ஈழத்தமிழர்களின் இரு பெரும் பிரிவென்று இங்கு வரையறுக்கப்படுவது தாயகத்திலம் (புலத்திலும்)-புலம்பெயர் தேசத்திலுமுள்ள தமிழர்களையாகும். தாயகத்திலுள்ள தமிழ் மக்கள் கள யதார்த்தங்களின் போக்கில் அதிகபட்ச அதிகார இலக்கு தொடர்பில் சிந்தித்து களமாற்ற எத்தனிக்கின்ற போது, புலம்பெயர் தேசத்திலுள்ள தமிழ் மக்களை அங்குள்ள அமைப்புக்களும், ஊடகங்களும் கள யதார்த்தத்தின் பக்கத்தினை உணர்த்தாமல் நடைமுறைக்கு சாத்தியமற்ற கோரிக்கைகளின் பக்கத்திற்கு நகர்த்திக் கொண்டிருக்கின்றன. அதுதான், இன்றைக்கு, இரு தரப்பும் "நீயா நானா" என்று போட்டி மனநிலைக்கு செல்வதற்கு காரணமாகியிருக்கின்றது. அது, ஒவ்வொரு

நீயா? நானா?

முக்கிய நிகழ்வுகளின் போதும் பிரதிபலித்து இடைவெளியின் அளவை அதிகரித்து வருகின்றது.

பொதுத் தேர்தலை முன்வைத்த ஆட்டத்திலும் அது வெளிப்படையாக பிரதிபலித்து வந்திருக்கின்றது. தென்னிலங்கையில் ஆட்சியை பிடிப்பதற்கான தேர்தல் ஆட்டம் சூடு பிடித்திருக்கின்ற நிலையில், தமிழர் தேசத்தில் தமிழ்த் தேசிய அரசியலின் முதன்மைப் பிரதிநிதிகள் யார்?, என்பது தொடர்பில் போட்டி வலுத்திருப்பது மாதிரி காட்டப்படுகின்றது. இதனை "நீயா நானா" போட்டியோடு சம்பந்தப்படுத்திக் கொண்டு தாயக-புலம்பெயர் தமிழர்கள் அடித்துக் கொண்டிருக்கின்றார்கள். அதுதான், களத்திலுள்ள கட்சி ஆதரவு நிலைப்பாட்டிலும் அதிகளவு பிரதிபலிக்கின்றது. தமிழ்த் தேசியக் கூட்டமைப்பில் அதிக விமர்சனங்கள் இருந்தாலும், அந்தக் கட்சியின் பின்னாலேயே இன்னமும் தாயகத்திலுள்ள பெரும் பான்மையான தமிழ் மக்கள் இருக்கின்றார்கள். ஆனால், புலம்பெயர் தேசத்திலுள்ள தமிழ் மக்கள் தமிழ்த் தேசிய மக்கள் முன்னணியை ஆதரித்து பெருவெற்றி பெற வைக்க வேண்டும் என்கிற நிலைப்பாட்டில் இருக்கின்றார்கள். அந்த நிலைப்பாட்டினை தாயகத்திலுள்ள மக்கள் மீது திணிக்கவும் முயல்கின்றார்கள். இது தான், நீயா நானா போட்டி நிலையின் மோசமான விளைவு. இப்படியான நடவடிக்கைகள் தொடர்ச்சியாக தாயகம்-புலம்பெயர் தமிழர்களிடையே பிரிவை அதிகரித்துவிடும். அது, எதிர்கால நிலைத்திருக்கைக்கு அச்சுறுத்தலானது.


‘நக்கீரர்’ தாசன்

தமிழ்த் தேசிய மக்கள் முன்னணியினரின் அரசியல் தாயகத்திலுள்ள மக்களுக்கு பெரிதாக இணக்கமானது அல்ல. மாறாக, புலம்பெயர் தமிழர் அமைப்புக்களின் நிலைப்பாடுகளுக்கு இணக்கமானது. கள யதார்த்தங்கள் தொடர்பில் சிந்திக்க மறுப்பது. அதுதான்,



வடக்கு மாகாண சபைத் தேர்தல் காலத்திலும், கடந்த ஜனாதிபதித் தேர்தல் காலத்திலும் புலப்பட்டது. தமிழ் புத்திஜீவிகள் தொடர்பில் மக்களுக்கு நம்பிக்கையை வரவழைப்பதற்கான நிகழ்வுகள் கடந்த காலத்தில் ஆற்றப்பட்டிருக்கவில்லை. அப்படியான நிலையில், தமிழ் புத்திஜீவிகள் என்று சொல்லப்படும் தரப்பு தொடர்ச்சியாக மக்களின் மனங்களிலுள்ள பிரச்சினைகளை புரிந்து கொள்ளாமல் நடைமுறைச் சாத்தியமற்ற தரப்பின் பக்கம் தொடர்ச்சியாக நகர்ந்து வருகின்றது. அந்தப் பக்கத்துக்கு மக்களையும் நகருமாறு கோருகின்றது. அதுதான், தேர்தல் புறக் கணிப்புக் கோசங்களை தமிழ் புத்திஜீவிகள், புலம்பெயர் அமைப்புகள், தமிழ்த் தேசிய மக்கள் முன்னணி என்பன தொடர்ந்தும் விடுத்து வந்த நிலையில், அதனை கருத்தில் ஏற்காமல் தேர்தல்களை தமது உரிமைப் போராட்டங்களின் கருவியாக மக்கள் முன்னிறுத்த காரணமானது.

இவற்றின் பிரதிபலிப்பும் கூட தமிழ்த் தேசிய மக்கள் முன்னணியை இந்தத் தேர்தலில் மறைமுகமாக தமிழ்த் புத்திஜீவிகளும், நேரடியாக புலம்பெயர் தமிழ் அமைப்புக்களும் ஆதரிக்க காரணமாகின்றன. தமிழ்த் தேசிய முன்னணியினர் தங்களை விடுதலைப் புலிகளின் நீட்சி என்று கூறுவதற்கான - அல்லது அப்படி வெளிப்படுத்துவதற்கான நாடங்களை தொடர்ச்சியாக முன்வைத்து வருகின்றனர். குறிப்பாக, தமிழீழ தேசியத் தலைவரின் தாயாரின் சாவு வீட்டிற்கு சென்ற படங்களை தேர்தல் பிரச்சாரங்களில் பயன்படுத்தி



மரணத்தில் அரசியல் ஆதாயம் தேட முயற்சிக்கின்ற நார்கள். மக்களுக்கான நம்பிக்கையை விதைத்து அரசியல் செய்ய வேண்டும் என்கிற அடிப்படை நிலையில் கூட அவர்கள் இல்லை.

தமிழ்த் தேசிய மக்கள் முன்னணியின் இவ்வாறான செயற்பாடு, உணர்ச்சியினை அதிகரிக்கச் செய்து ஆதாயம் பெறும் முயற்சி. இதற்கு புலம்பெயர் தமிழர்கள் இணங்கிப் போவது வேதனையானது. புலிகளின் அர்ப்பணிப்பையும் - தியாகத்தையும் விற்ப தற்கு ஒப்பான வேலைகளில் தமிழ்த் தேசியக் கட்சிகள் எவையும் செயற்படக் கூடாது. குறிப்பாக, தமிழ்த் தேசியக் கூட்டமைப்பும், தமிழ்த் தேசிய மக்கள் முன்னணியும் செயற்படக் கூடாது. ஆனால், இப்போது நடப்பது என்னவென்றால் தனிப்பட்ட அரசியல் நலனுக்காகவும், வியாபாரத்துக்காகவும் புலிகளின் பெயரைச் சொல்லி மட்டமான அரசியல் செய்கின்றனர். அதில், தமிழ்த் தேசிய மக்கள் முன்னணி முன்னிலை வகிக்கின்றது. அவர்களின் பிரச்சார அணியின் பிரதான வேலையே அதுதான்.

தமிழ்த் தேசிய மக்கள் முன்னணியின் தேர்தல் விஞ்ஞாபனம் அண்மையில் வல்வெட்டித்துறையில் வெளியிடப்பட்டது. அந்த நிகழ்வில் கலந்து கொள்ள வந்த கூட்டம் நூற்றுக்கணக்கானதுதான். அது, ஆயிரங்களைத் தொடக் கூட இல்லை. ஆனால், அதனை ஆயிரக்கணக்கான மக்களின் அணிதிரள்வு என்பது மாதிரியான தோற்றப்பாட்டோடு இணைக்களில் செய்தியாக வெளியிட்டு மக்களை ஏமாற்ற முயல் கின்றார்கள். அந்த ஏமாற்று வாதத்துக்குள்

தாயகத்திலுள்ள தமிழ் மக்கள் சென்று சேர மாட்டார்கள். ஆனால், புலம்பெயர் தமிழ் மக்கள் ஏதோ தமிழ்த் தேசிய மக்கள் முன்னணிக்கான ஆதரவு மலைபோல் பெருகுவதாக நம்பிக்கொண்டு தேர்தல் முடிவுகளின் பின் ஏமாற்றமடைவார்கள். ஏனெனில், தமிழ்த் தேசிய மக்கள் முன்னணியின் தேர்தல் விஞ்ஞாபன வெளியீட்டுக் கூட்டத்திற்கு வெளியிடங்களிலிருந்து அழைத்து வரப்பட்டவர்களின் எண்ணிக்கையே அதிகம். வல்வெட்டித்துறையிலோ, வடமராட்சியிலிருந்து கலந்து கொண்டவர்களின் எண்ணிக்கை நூறுகளுக்குள் அடங்கிவிடும். அப்படிப்பட்ட நிலையில், ஊடக மாயைகளுக்குள் புலம்பெயர் தமிழ் சமூகம் சிக்கிவிடாது இருக்க வேண்டும்.

இங்கு மிக முக்கியமான கேள்வியொன்று எழும், தமிழ்த் தேசியக் கூட்டமைப்பிற்கான மக்கள் ஆதரவு என்பது பெரிதாக இல்லையே என்று. ஆனால், தமிழ்த் தேசியக் கூட்டமைப்பிற்கு வாக்களிப்பது என்பது புலிகள் ஒருங்கிணைத்த கட்சி என்கிற அடிப்படையிலும், மஹிந்த ராஜபக்ஷ என்கிற காட்டாட்சிகாரனை எதிர்த்து தொடர்ச்சியான தேர்தல்களில் பாங்களித்து வந்த தமிழ்த் தேசியக் கட்சி என்கிற அடிப்படையிலும் ஆகும். அப்படியான நிலையில், விமர்சனங்களைத் தாண்டி இறுதி நம்பிக்கையாக தமிழ்த் தேசியக் கூட்டமைப்பினையே தமிழ் மக்கள் கருதி வருகின்றார்கள். அது, இந்தத் தேர்தலிலும் பிரதிபலிக்கும்.

மாறாக, வடக்கு-கிழக்கினை தாயகமாக முன்னிறுத்தி அரசியல் செய்யப் புறப்பட்ட தமிழ்த் தேசிய மக்கள்

முன்னணி யாழ்ப்பாணத்தில் மட்டும் தன்னுடைய அரசியலை முனைப்போடு செய்வதும், யாழ் தவிர்த்த வடக்கு - கிழக்கு பகுதி களில் பெயருக்கு வேட்பாளர்களை நிறுத்தி விட்டு ஒதுங்குவதும் பிரதேச வாத அரசியலின் வெளிப்பாடாகும். அதுபோக, ஒரே யொரு உறுப்பினரை வெற்றிகொள்வதற்கான இறுதியுத்தியாகும். தங்களை தமிழ் மக்களின் அரசியல் சக்தியாக வெளிப்படுத்துவதற்கு தமிழ்த் தேசிய மக்கள் முன்னணி விரும்பினால், அதனை நியாயமான அரசியலினூடே கடந்த ஐந்து ஆண்டுகளில் செய்திருக்கலாம். ஆனால், அதற்கான எந்த முனைப்பினையும் இதுவரை செய்ததில்லை.

தமிழ்த் தேசிய மக்கள் முன்னணியின் அரசியலின் அடிப்படை என்பது தமிழ்த் தேசியக் கூட்டமைப்பினையே விமர்சிப்பதுதான். கொள்கை-கோட்பாடு - நடைமுறைச்சாத்தியமுள்ள தீர்வு பற்றி அவர்கள் அதிகம் பேசுவதில்லை. அப்படியான நிலையில், மக்கள் எப்படி தமிழ்த் தேசிய மக்கள் முன்னணி மீது நம்பிக்கை கொள்வார்கள்? இங்கு மற்றொரு பிரச்சினையும் உண்டு. தமிழ்த் தேசிய மக்கள் முன்னணியினரையோ, அவர்கள் சார்பு புத்திஜீவிகளையோ யாராவது விமர்சித்தால் அவர்களினால் தாங்கிக் கொள்ளவே முடியாது. மக்களுக்கான அரசியலை முன்னெடுக்கப் பழகுங்கள் என்று வாதிட்டால், மக்களை நோக்கி புரியாத வார்த்தைகளை பேச எத்தனிப்பதோடு ஒதுங்கி விடுகின்றார்கள். முதலில் களத்தில் இறங்கி யதார்த்தங்களோடு வேலைசெய்யப் பழக வேண்டும். அதுதான், அடுத்த கட்டம் நோக்கிய அரசியலை தீர்க்கமாக தீர்மானிக்க உதவும்! ■

வெண்ணை திரண்டுவுரும் வேளையில் தாளியை உடைத்த கதையாக...

முன்று தசாப்தங்களாக பல வகையான போராட்டங்களையும் இழப்புகளையும் முகம் கொடுத்த நாங்கள் போருக்குப் பின்னான காலத்தில் எங்கள் வாக்குகளின் மூலம் எங்களுக்கான பிரதிநிதிகளாக முன்னிலை வகுக்கக் கூடியவர்களை வலிமைபெறச் செய்து பாராளுமன்றத்துக்கு அனுப்ப வேண்டிய கட்டாயத்துக்குள் தள்ளப்பட்டிருக்கின்றோம்.

வாக்குகள் மூலம் வலிமைபெறச் செய்தல் என்று எதைக்கருதுகிறேன் என்றால் எந்தப் பாராளுமன்ற உருப்பினரை நாம் முதல்மைப்படுத்துவது என்பதல்ல எந்தக் கட்சியை நாம் முதல்மைப்படுத்துவது என்பது மிகவும் அத்தியாவசியமானது.

போர்மூண்டு புகைமண்டலமாகக் கிடக்கும் நேரத்தில் ஜனநாயகத் தேவை கருதி உருவாக்கப்பட்ட தமிழ்த் தேசியக் கூட்டமைப்பு, என்றும் இல்லாதவாறு இன்று பல கேள்விகளுக்கு முகம் குடுக்கும் சூழலில் தள்ளப்பட்டிருக்கின்றது. தமிழ்த் தேசியக் கூட்டமைப்புக்கு ஏற்பட்டிருக்கும் வாக்கு வேட்டையின் பாதைச் சிக்கல்கள் நாளை தமிழ்த் தேசியக் கூட்டமைப்பினரை என்னும் அக்கறையோடும் அர்ப்பணிப்போடும் செயற்பட வைக்கும் என்பதை மக்களாகிய நாம் உரிமையோடு நம்பித்தான் ஆக வேண்டிய கட்டப்பட்ட இன்று இருக்கின்றோம். எங்களால் உருவாக்கப்பட்ட வீடு - நாம் வாழ்வதற்காக கட்டப்பட்ட ஒரே வாழ்விடம் இதை எப்படியாவது

செம்மைப்படுத்துவது மக்களாகிய எங்கள் கடமை. இன்று எங்கள் ஒரே பிரதிநிதிகளாக நாம் கருதும் தமிழ்த் தேசியக் கூட்டமைப்பில் மக்களாகிய நாம் நிறைய மாற்றங்களை எதிர்பார்க்கின்றோம் நிறைய சீர்திருத்தங்களை செய்வீர்கள் என்று நம்புகிறோம்.

இன்று தமிழ் மக்களின் பிரதிநிதிகளாக தெற்கு மட்டுமல்ல உலக நாடுகளும் பன்னாட்டு நிறுவனங்களும் தமிழ்த் தேசியக் கூட்டமைப்பையே கருதுகிறார்கள் அப்படி இருக்க இன்று போய் அரசியல் மாற்றம் தேவை புதிய கட்சிகளை அனுப்பி வைக்க வேண்டும் என்று இரண்டாகப் பிரிந்து எவரையும் பெரும்பான்மை பெறாதவர்களாக தோற்றம் குடுக்க வைப்பதால் எதை சாதிக் கப் போகிறோம். வெண்ணை திரண்டு வரும் வேளையில் தாளியை உடைத்த கதையாக தமிழ் மக்களின் வாக்கைச் சிதரடித்து எமக்குள்ளேயே பேச்சு வர்த்தைகளை மேற்கொண்டு எமக்குள் இருக்கும் சிக்கல்களை தீர்ப்பதற்கே காலத்தை வீணடிக்கப் போகின்றோமா?

பிடித்தோ பிடிக்காமலோ தமிழ்த் தேசியக் கூட்டமைப்பே இன்று எமக்கு இருக்கும் ஒரே தெரிவு நாளை எப்படியாவது அங்கொன்றும் இங்கொன்றுமாக சிதறிக் கிடக்கும் மக்கள் சேவகர்களை தமிழ்த் தேசியக் கூட்டமைப்போடு இணைத்துக் கொள்வதற்கான அமுத்தங்களைக் கொடுக்க வேண்டியது மக்களாகிய எங்கள்

கடமை. இப்போதைக்கு எங்களால் ஏற்படுத்தப்படக் கூடிய ஒரே மாற்றம் தமிழ்த் தேசியக் கூட்டமைப்புக்குள்ளேயே நல்ல சேவையாளர்களை மக்கள் என்றுமே இனங்கண்ட மக்கள் தொண்டர்களை உள்வாங்குவதே.

மக்களோடு மக்களாக தமிழர் நிலம் கடந்துவந்த இன்னல்களோடு வாழ்ந்தவர்களை, எங்கள் துன்ப துயரங்களை அனுபவத்தால் அறிந்தவர்களை துறை சார் நிபுணர்களை கல்வித்தகமைகளையும் மொழிஅறிவையும் கொண்டவர்களை முதன்மைப்படுத்தி பாராளுமன்றத்துக்கு அனுப்பி வைப்போம். அந்த வகையில் வேட்பாளர் பட்டியலில் புதிதாகச் சேர்க்கப்பட்ட வன்னியில் போட்டியிடும் திருமதி சாந்தி ஸ்ரீகந்தராஜா, வைத்திய கலாநிதி சி.சிவமோகன் மற்றும் யாழ்ப்பாண தேர்தல் தொகுதியில் போட்டியிடும் கல்வித் துறையைச் சேர்ந்த திரு. நடராஜா அனந்தராஜ் ஒரு நம்பிக்கையைக் கொடுக்கின்றார்கள்.

திருமதி சாந்தி ஸ்ரீகந்தராஜா, திரு. சி.சிவமோகன் அவர்களும் சரி திரு. நடராஜா அனந்தராஜ் அவர்களும் சரி மக்கள் தொண்டர்களாக இன்று நேற்றல்ல தாங்கள் வகிக்கும் பதவியுடைய 30 ஆண்டுகளுக்கு மேல் சேவையாற்றியவர்கள். திரு. நடராஜா அனந்தராஜாவை நான் நன்கு அறிவேன் இன்று நேற்றல்ல என்றுமே மக்களுக்கு தேவை எனும் போது துணிந்து உயிர்ப்பயங்க

ளைத் தவிர்த்து முன்னுக்கு வருபவர். இந்திய இராணுவ காலத்திலும் சரி இலங்கை இராணுவ குண்டு மழைகளுக்கும் சரி பின் இடப்பெயர்வுகளில் மக்கள் சிக்கித்தவிக்கும் போதும் சரி தன்னால் ஆன உதவிகளை மக்களுக்காக எந்த அரசியல் நோக்கமும் இன்றி வெறும் மக்கள் சேவகனாக மட்டுமே செயலாற்றியவர். அதுமட்டுமல்ல அரசு பதவியினுடே இவர் ஆற்றிய பணி கூடவே அர்ப்பணிப்புத்தன்மை கொண்டது என்பதை வடக்கு-கிழக்கு கல்விசார் பணியாளர்கள் நன்று அறிவார்கள்.

இப்படியாக எந்த அரசியல் பின்னணி கருதியும் போர்மூண்ட காலங்களில் உயிர் அச்சுறுத்தல்களுக்குள் செயற்பட்ட இவர்களே இன்று எங்களுக்கு நாம் கட்டிக் காப்பாற்ற வேண்டிய வீட்டுக்கும் சரியான தெரிவு. இவர்களைப் போன்றவர்களை உள்வாங்கி வீட்டுக்கும் எங்கள் தமிழ் தேசத்துக்கும் புதிய தோர் தோற்றத்தைக் கொடுப்போம்.

மனித நேயத்தையும், நாட்டையும், தேசியத்தையும் ஒருங்கே நேசிக்கின்ற, இலச்சிய உறுதிபிக்கவர்களை இனங்கண்டு அவர்களை எமது பிரதிநிதிகளாக தெரிவு செய்ய வேண்டுமென்பதில் எமக்கிடையே மாற்றுக் கருத்து இருக்காதென்று நம்புகிறேன்.

- வேலுப்பிள்ளை சிவனடியார்
பொறியியலாளர், முன்னாள் அரசாங்கப் பற்று வனங்களின் இணையத்தின் தலைவர், முன்னாள் போர் நிறுத்தக்குழு உறுப்பினர்.

இலங்கையில் வடமாகாண முதலமைச்சர் சி.வி.விக்னேஸ்வரன் கடந்த மாதம் அமெரிக்காவிலும், பிரித்தானியாவிலும் சந்திப்புகளை மேற்கொண்டிருந்தார். வடஅமெரிக்க தமிழ்ச் சங்கப் பேரவை நடத்திய வருடாந்த விழாவிலும் பிரித்தானியாவில் சர்வதேச தமிழ் ஊடகவியலாளர் அமைப்பு ஏற்பாடு செய்திருந்த நிகழ்விலும் முதலமைச்சர் சிறப்பு

அவர் சத்தியப் பிரமாணம் செய்து கொண்டமை, தமிழகம் ஈழத்தமிழர் பிரச்சினையில் சற்றுத் தள்ளியிருக்க வேண்டும் என்ற தொனியில் வெளிப்படுத்திய கருத்துக்கள் போன்றவை “தமிழ்த் தேசிய செயற்பட்டாளர்” பலர் மத்தியில் அவர் மீதான அதிருப்தியினை அதிகரித்தது. ஆனால், வடமாகாணசபையால் கொண்டு வரப்பட்ட தமிழின அழிப்புத்

தீர்மானமும், அதன் பின்னர் தமிழ் மக்களின் தேசிய நிலைப்பாடு குறித்து அவர் தெரிவித்துவரும்; கருத்துக்களும், முள்ளிவாய்க்கால் நினைவு வணக்கத்துக்கு தலைமை தாங்கிச் செயற்பட்டதும், அவருக்கு தாயகத்திலும், புலத்திலும் மக்களின் ஆதரவை வலுப்படுத்தியிருக்கிறது. கூட்டமைப்பின் தலைவர் இரா.சம்பந்தன், பாராளுமன்ற உறுப்பினர் சுமந்திரன்

போன்றோரது செயற்பாடுகளால் கோபம் அடைந்திருந்த “தமிழ்த் தேசியச் செயற்பாட்டாளர்களுக்கு” இப்போது முதலமைச்சர் விக்னேஸ்வரன் ஓர் ஆறுதலாகத் தென்படுகிறார் என்பதுதான் உண்மை.

சந்தேகங்களுக்கு அப்பாலான தலைவர் விக்னேஸ்வரன் முதலமைச்சரின் தேசிய நிலைப்பாடுதான் அவரது அண்மைய வெளிநாட்டுப் பயணங்களுக்கு வழிவகுத்துள்ளது. அமெரிக்காவில் முதலமைச்சர் ஆற்றிய உரையில், தமிழ் மக்களுக்கெதிரான இலங்கை அரசின் இன அழிப்புக் குறித்து அனைத்துலக விசாரணை தேவை எனவடமாகாணசபைநிறைவேற்றிய தீர்மானத்தையும் நியாயப்படுத்தி, இந்தத் தீர்மானத்துக்கான காரணத்தையும் விபரித்திருந்தார். பிரித்தானியாவில், ‘ஆற்றைக் கடக்கும் வரை தான் அண்ணன் தம்பி எல்லாம், அதன் பின்னர் நீ யாரோ, நான் யாரோ?’ என்கிற நிலையே இலங்கை அரசியலரங்கில் காணப்படுவதாக தெரிவித்து இலங்கையிலும் வெளிநாடுகளிலும் பெரும் விவாதமொன்றை முதலமைச்சர் விக்னேஸ்வரன் ஆரம்பித்துள்ளார்.

களத்திலும் புலத்திலும் அரசியல்ரீதியான “நெருக்கத்தை” ஏற்படுத்தமுடியுமா?

முதலமைச்சர் சி.வி.விக்னேஸ்வரனின் அமெரிக்க பிரித்தானிய பயணங்களின் பின்னணியில்

மேனகா சத்தியமூர்த்தி

விருந்தினராக உரையாற்றியிருந்தார். இந்த விழாக்கள் நடைபெற்ற மண்டபத்திலும் வேறு இடங்களிலும் தமிழ் மக்களுடனான வெவ்வேறு சந்திப்புகளில் முதலமைச்சர் பங்கு கொண்டிருக்கிறார். இலங்கையில் பொதுத் தேர்தல் ஒன்று நடைபெறவுள்ள நிலையில் முதலமைச்சரின் அமெரிக்கா மற்றும் பிரித்தானியா பயணங்கள் பெரும் முக்கியத்துவம் பெறுகின்றன. களத்திலும் புலத்திலும் அரசியல்ரீதியான “நெருக்கத்தை” முதலமைச்சர் சி.வி.விக்னேஸ்வரனின் ஏற்படுத்தமுடியுமா என்ற கேள்வி இவரது பயணத்தின் பலனாக தோன்றியுள்ளது.

முன்னாள் நீதியரசரான சி.வி.விக்னேஸ்வரனை தமிழ்த் தேசியக் கூட்டமைப்பு முதலமைச்சர் வேட்பாளராக முன்னிறுத்திய போது புலம்பெயர் “தமிழ்த் தேசிய செயற்பட்டாளர்” மத்தியில் பெரும் எதிர்ப்பு வெளியாகியிருந்தது. அந்தத் தருணத்தில் இவரது அரசியல் “வருகையை” வரவேற்றவர்களைவிட, எதிர்த்தவர்களின் எண்ணிக்கை பெரியது. தமிழ் மக்கள் தனிப்பட்ட நபர்கள் மீது கொள்ளும் சந்தேகத்தின் அடிப்படையில் விக்னேஸ்வரனின் அரசியல் வருகைக்கு எதிரான எதிர்ப்பையும் அவர் மீதான சந்தேகங்களையும் பதிவிடலாம்.

வடமாகாண சபைத் தேர்தலை தமிழ் மக்கள் தமது அரசியலுரிமைப் போராட்டத்தின் குறியீட்டு வெற்றியைப் பதிவு செய்வதற்கான களமாக கையாண்டார்கள். அதன்போக்கில் தமிழ்த் தேசியக் கூட்டமைப்பு பெருவெற்றி பெற்றது. பொதுவேட்பாளராக களம் இறக்கப்பட்ட சி.வி.விக்னேஸ்வரன் முதலமைச்சரானார். ஜனாதிபதி மகிந்த ராஜபக்ச முன்னிலையில்



புகைப்படம் SKP இசுருவி ஷயா

2009 ஆம் ஆண்டு வரை விடுதலைப்புலிகள் அமைப்பின் தலைமையினால் வழங்கப்பட்ட வழிகாட்டுதலுடன் புலத்தில் ஈழத்தமிழ் மக்களின் தேசம்நோக்கிய செயற்பாடுகள் இடம் பெற்றுவந்தன. முள்ளிவாய்க்காலுக்கு பின்னர் தாயகத்தின் செயற்பாடுகளும் புலத்தின் செயற்பாடுகளும் வெவ்வேறு அமைப்புக்களால் தலைமை தாங்கப்படும் நிலைமைகள் உருவாகின. ஆனாலும் களமும் புலமும் பலமாகக் கைகொடுத்து தாயகம் நோக்கிய செயற்பாடுகளில் ஈடுபடும் நிலை இதுவரை தோற்றம் பெறவில்லை. இந்நிலையில் முதலமைச்சர் விக்னேஸ்வரனின் புலம் நோக்கிய வருகை தாயகத்தையும், புலத்தையும் நெருக்கமாகப் பிணைக்கும் வாய்ப்புகளைக் கொண்டுள்ளதா என்பது அக்கறைக்குரிய விடயமாக உள்ளது.

அரசியல் என்பது தெளிவான நீரோடை போன்றதல்ல என்கிற அனுபவப் பாடத்தையும், அரசியல் சாக்கடைக்குள் இறங்கி நீந்துவது என்பது பெரும் ஆற்றலோடு செய்யப்பட வேண்டியது என்பதையும் முதலமைச்சர் விக்னேஸ்வரன் சில காலத்துக்குள்ளேயே கற்று உணர்ந்து கொண்டார். குறிப்பாக இலங்கை

இணைய நாளிதழ்

அரசாங்கத்தோடு இணக்கமான அரசியலை முன்னெடுக்க நினைத்தவருக்கு கிடைத்த எதிர்வினையும், தமிழ்த் தேசிய அரசியல் தளத்தில் கட்சிகள், ஊடகங்கள் மற்றும் அமைப்புகள் ரீதியிலான சூட்சுமங்களை முழுமையாக புரிந்து கொள்வதும் முதலமைச்சருக்கு தடுமாற்றங்களை ஏற்படுத்தியது.

இருந்த போதிலும், முதலமைச்சர் தமிழ்த் தேசிய அரசியலை எவ்வாறு முன்னெடுக்க வேண்டும் என்கிற அவரின் இன்றைய நிலைப்பாட்டிற்கு கடந்த வருடத்தின் நடுப்பகுதியிலிருந்து நகர்ந்து வந்திருக்கின்றார் என கொள்ள முடியும். அது, இலங்கையின் பெரும்பான்மை அரசாங்கங்கள் மீதான நம்பிக்கையிழப்பின் காரணமாகவும், தமிழ் மக்களின் கூட்டு மனப்பான்மை சொல்லும் செய்தியின் பிரதிபலிப்பினாலும் ஏற்பட்டது.

ஏற்கனவே குறிப்பிட்டதைப் போல் சி.வி.விக்னேஸ்வரனின் அரசியல் வருகையை புலத்திலுள்ள தமிழ் மக்கள் சந்தேகங்களோடு வரவேற்றாலும், புலம்பெயர் தமிழ் மக்களில் பெரும்பான்மையினர் தொடர்ச்சியாக எதிர்த்து வந்தனர். தமிழ்த் தேசியக் கூட்டமைப்பின் தலைமையின் இணக்க அரசியலின் அத்தீத சாய்தல் நிலைப்பாடுகளுக்கு எதிரான பக்கம் ஒப்பீட்டளவில் சி.வி.விக்னேஸ்வரன் நகர ஆரம்பித்த தருணத்தில்தான், புலம்பெயர் தமிழர்களும், ஊடகங்களும் அவரை ஆதரிக்க ஆரம்பித்தன. இன்றைக்கு அது எவ்வாறான மாற்றத்தை ஏற்படுத்தியிருக்கின்றது என்றால், சி.வி.விக்னேஸ்வரனை சந்தேகங்களுக்கு அப்பாலான தலைவராகவும், எதிர்காலத்தின் குறிப்பிட்ட த்தக்க நம்பிக்கையாகவும் கொள்ள வைத்திருக்கின்றது.

குறியீட்டு அரசியலின் முக்கியத்துவம்

முதலமைச்சர் அமெரிக்கா விலும் இங்கிலாந்தில் தமிழ் மக்களுடன் மேற்கொண்ட சந்திப்புக்களில் புலம்பெயர்ந்த தமிழர்களின் அபிமானத்தைப் பெற்றிருப்பது சந்திப்பில் கலந்துகொண்டவர்கள் மூலம் தெளிவாகின்றது. இவ்வாறான பின்னணியில் முதலமைச்சருக்கு புலம்பெயர் தமிழர்கள் மத்தியில்

புதிதாகத் தோன்றியுள்ள ஆதரவும் அங்கீகாரமும் அவர் தாயகத்தையும் புலத்தையும் இணைத்துச் செயற்படுவதற்கான வாய்ப்புக்களைத் தரும் என்றே தோன்றுகின்றது. புலம்பெயர் தமிழ் மக்களை தாயக மேம்பாடு குறித்து பங்களிக்கத் தூண்டுவதற்கு முதலமைச்சரின் பயணம் துணை செய்திருக்கின்றது. ஆனாலும், 'அரசியல் ரீதியான நெருக்கத்தை முதலமைச்சரால் ஏற்படுத்த முடியுமா' என்பது கேள்விக் குறியாகத்தான் இருக்கிறது. ஏனெனில் தமிழ்த் தேசியக் கூட்டமைப்பின் அரசியல் அணுகுமுறைக்கு புலத்தில் பலத்த எதிர்ப்பு உண்டு. முதல்வரின் அரசியல் நிலைப்பாட்டுக்கு ஆதரவு இருக்கின்ற போதிலும், அது தமிழ்த் தேசியக் கூட்டமைப்பை விட தமிழ்த் தேசிய மக்கள் முன்னணிக்கே கூடுதல் நெருக்கமாக உள்ளது. தமிழ் மக்களிடையே அரசியல் ரீதியில் நெருக்கம் ஏற்படுவதற்குரிய வகையில் தமிழ்த் தேசியக் கூட்டமைப்பை மாற்றியமைக்க முதலமைச்சரால் முடியுமா என்பதில்தான் இந்தக் கேள்விக்கான பதில் தங்கியுள்ளது.

ஆனாலும் இதற்கு மறுபக்க மொன்றும் உள்ளது. தென்னிலங்கை அரசியல் சக்திகளோடு அத்தீத இணக்கப்பாடுகளை வெளிப்படுத்தி அதிகாரங்களை அடைவேண்டும் என நினைக்கும் தரப்பினருக்கும், முதலமைச்சர் சி.வி.விக்னேஸ்வரனுக்கும் இடையிலான முறுகல் வடக்கு மாகாண சபையில் இனவழிப்புத் தீர்மானம் நிறைவேற்றப்பட்ட தருணத்தில் ஆரம்பித்தது. சம்பந்தம் உள்ளிட்ட தமிழ்த் தேசிய அரசியல் தலைமைகள் சி.வி.விக்னேஸ்வரனின் குறித்த நடவடிக்கையை ரசிக்காத போதிலும், தமிழ் மக்கள் அதனை மனதார வரவேற்றார்கள். ஏனெனில், தமிழ் மக்களுக்கு எதிராக நிகழ்த்தப்பட்ட இனவழிப்பினை, அவர்களினால் தெரிவு செய்யப்பட்ட அவையே நிறைவேற்றி வரலாற்றில் பதிவு செய்திருக்கின்றது. குறித்த தீர்மானமும் குறியீட்டு அரசியலில் முக்கியமானது.

நாட்டுக்கு திரும்பி வாருங்கள் முதலமைச்சர் உண்மையைப் பேசுகிறார் என அவருடனான

அமெரிக்கா மற்றும் பிரித்தானியா சந்திப்புக்களில் கலந்து கொண்ட ஒருசாராரும் அவரது உடல்மொழியும் இயல்பானதாக இருந்திருக்கிறது என மறுசாராரும் மனம் திறக்கின்றனர். 1.2 மில்லியனாக இருந்திருக்கவேண்டிய யாழ்ப்பாண மாவட்டத்தின் சனத்தொகை 6 இலட்சமாக வீழ்ச்சியடைந்திருக்கும் நிலையைக் குறிப்பிட்டு மக்கள் மேலும் புலம்பெயர்ந்து போகாத வகையில் தாயகத்தை பொருளாதார செழிப்புள்ளதாக மாற்ற வேண்டும் எனவும் தெரிவித்திருக்கிறார். தன்னுடனான சந்திப்புக்களில் பங்கு கொண்டவர்களின் புலமைப் பின்னணி குறித்து மகிழ்ச்சியும் நம்பிக்கையும் வெளியிட்டுள்ள முதலமைச்சர் "நாட்டுக்கு திரும்பி வாருங்கள்" என பகிரங்கமாக அழைப்பிணையும் விடுத்திருக்கிறார்.

இலங்கையின் நீதித் துறை இனவாதத்தால் கறைபட்டிருப்பதனைச் சுட்டிக்காட்டி அனைத்துலக ஈடுபாடே தமிழ் மக்களுக்கு நீதியைப் பெற்றுத் தர வழிகோலும் எனவும் தெரிவித்திருக்கிறார். அனைத்துலக அழுத்தத்தின் ஊடாக வடக்கில் நிலை கொண்டுள்ள படையினரின் எண்ணிக்கை குறைக்கப்பட வேண்டும் எனவும் தெரிவித்திருக்கிறார். அமெரிக்க இராஜாங்கத் திணைக்களத்துடனான சந்திப்பு தமக்குத் திருப்தி அளிக்கவில்லை எனவும் அவர் தெரிவித்திருக்கிறார். தமிழ்த் தேசியக் கூட்டமைப்பின் கொழும்பு சார்ந்த மனப்பாங்கு ஒரு பிரச்சினைதான் என ஏற்றுக்கொண்டு, தானும் கொழும்பைச் சார்ந்தவன்தான், ஆனால் முதலமைச்சராகத் தேர்வு செய்யப்பட்ட பின்னர் மக்களுடன் வாழத் தொடங்கியமை, மக்களுக்கு கூடுதல் பொறுப்புள்ளவனாகத் தன்னை மாற்றியுள்ளது எனவும் தெரிவித்திருக்கிறார்.

மக்களுடன் அரசியல்

தமிழ்த் தேசியக் கூட்டமைப்பினால் பொது வேட்பாளராக முன்னிறுத்தப்பட்டவரது தற்போதைய அரசியலை அந்தக் கட்சிகளே அவ்வளவு ரசிக்கவில்லை. மாறாக, அச்சுறுத்தலாக உணர ஆரம்பித்துவிட்டன. அவ்வாறான நிலையில், கூட்டமைப்புக்குள் இருந்து கொண்ட ஜனநாயக

ரீதியிலான எதிர்வினையை ஆற்றுவதற்கு முதலமைச்சர் முனைகின்றார். அதனை, அவர் தாயகத்தில் ஏற்கனவே முன்னெடுத்திருந்தாலும், புலம்பெயர் தளத்தில் செய்வது இதுதான் (அமெரிக்கா மற்றும் பிரித்தானியா) முதன்முறை. தன்னுடைய அரசியலை அவர் மக்களோடு நேரடியாக பேச ஆரம்பித்திருப்பது குறிப்பிடத்தக்க வு நல்மாற்றங்களை வழங்கும் என்றே தோன்றுகின்றது.

முதலமைச்சர் சி.வி.விக்னேஸ்வரன் தூரநோக்கோடு தமிழ் அரசியல் தளம் கட்டமைக்கப்பட வேண்டும் என தனது உரைகளில் தெளிவுபடுத்தியுள்ளார். ஒருமித்த இலங்கைக்குள் அதிகாரங்களைப் பகிர வேண்டும் என்கிற விடயத்தை தெளிவாக்க முனைத்திருக்கின்றார். எந்தவொரு தருணத்திலும் அவர் பிரிவினைக் கோரிக்கைகளின் பக்கம் நகரவில்லை. இது, இன்றைய யாதார்த்த சூழலில் மிக முக்கியமான செய்தி. 'தமிழ்த் தேசிய அரசியலில் விட்டுக்கொடுப்புக்களை செய்வது சரியல்ல' என்கிற நிலை நோக்கி நகர்ந்து வந்திருக்கின்ற சி.வி.விக்னேஸ்வரன், ஒருமித்த இலங்கைக்குள் அதிகாரங்களைப் பகிர வேண்டும் என்கிற நிலைப்பாட்டினை முன்வைக்கும் போது அது, இன்னும் சரியாக விளங்கிக் கொள்ளப்படும் என்பது திண்ணம்.

சி.வி.விக்னேஸ்வரன் அவர்கள் அமெரிக்கா, பிரித்தானியாவில் ஆற்றிய உரைகளை முழுமையாக பார்வையிட இங்குள்ள QR CODE ஐ உங்கள் smart Phone இல் Scan செய்து உங்கள் தொலைபேசியிலும் ekuruvi.com என்ற இசூருவியின் இணையத்தலதிலும் பார்வையிடலாம்.



GUNNAM LODGE

ROOMS AVAILABLE

116/1, NELLANDAI ROAD, TUMPALAI, POINT PEDRO
077 8999 023, 021 321 4620, 021 205 5370

கேரள நாளிதழ்

“எனக்கு யாழ்ப்பாணம் வாழ் தமிழர்களின் கருத்து பற்றிக் கவலையில்லை. இப்போது அவர்களைப் பற்றி யோசிக்க முடியாது. அவர்களது வாழ்வு பற்றியோ, அவர்களது கருத்து பற்றியோ யோசிக்க முடியாது. வடக்கு மக்கள் மீது அதிக அழுத்தம் பிரயோசிக்கப்படும் போது இங்குள்ள சிங்களவர்கள் மகிழ்ச்சியடைகிறார்கள். தமிழ் மக்களை நான் பட்டினி போட்பால், சிங்கள மக்கள் மகிழ்வார்கள்”

இற்றைக்கு 32 ஆண்டுகளுக்கு முன் இலங்கையில் தமிழ் மக்களை இலக்கு வைத்து சிங்கள பெளத்த பேரினவாத அரசாங்கத்தினால் அரங்கேற்றப்பட்ட 'கறுப்பு யூலை'க் கலவரத்தின் பின்னரான நாளொன்றில் அப்போதைய ஜனாதிபதி ஜே.ஆர். ஜெயவர்த்தன 'டெய்லி ரெலிகிராஃப்'(1983) பத்திரிகைக்கு வழங்கிய செவ்வியொன்றில் பகுதியே மேலுள்ளது.

சிங்கள பெளத்த பேரினவாதம் அச்சாணியாக இருக்கும் இலங்கை அரசாங்கங்களின் நிறங்கள் மாத்திரமே கடந்த காலங்களில் மாறி வந்திருக்கின்றன. மாறாக, பேரினவாத சிந்தனைகளோ, சிறுபான்மையினங்கள் மீதான அடக்குமுறையோ எந்தவிதத்திலும் குறைவடையாது, மேலும் மேலும் அதிகரித்து வந்திருக்கின்றது. அது, 2009 ஆம் ஆண்டு முள்ளிவாய்க்காலுக்குள் வைத்து பல்லாயிரக்கணக்கான தமிழ் மக்களை பலிவாங்கும் அளவுக்கு கோலொச்சியது.

ஜனநாயக(!) நாடொன்றில் மக்களினால்தேர்தெடுக்கப்படுகின்ற ஆட்சியாளர்களுக்கு என்று தார்மிகமொன்று இருக்கும். ஆனால், இலங்கை போன்ற நாடுகளில் அது எந்தவெவ்ரு தருணத்திலும் கருத்தில் கொள்ளப்படுவதில்லை. ஏனெனில், இனவாதமே இங்கு ஆட்சியைக் கைப்பற்றுவதற்கு ஏதுவான காரணியாக கையாளப்பட்டு வந்திருக்கின்றது. பிரித்தானியக் காலனித்துவ சிலோன், சுதந்திரமடைந்த காலம் தொட்டு இனவாதமும்— இனமான உணர்ச்சிகளுமே அதிகாரங்களை நோக்கி நகரும் தரப்பினரின் கருவியாக இருந்து வந்திருக்கின்றது. அதுவே இன்றைக்கும் 'புதிய வடிவங்களில் தொடர்கிறது.


இலங்கை எதிர்வரும் ஓகஸ்ட் 17ஆம் திகதி பொதுத் தேர்தலொன்றைஎதிர்கொள்கின்றது. இந்தப் பொதுத் தேர்தலிலும் இனவாதமும்— இனமானமுமே அதிகமாக உச்சரிக்கப்படுகின்றது. இதற்கு, சிங்களத் தரப்பு— தமிழ்த் தரப்பு என்கிற வித்தியாசமெல்லாம் கிடையாது. மக்களை உணர்ச்சிக் கொதிப்பின் பக்கத்தில் வைத்திருப்பதே வாக்குகளைப் பெற்றுத்தரும் என்கிற நிலை உருவாக்கப்பட்டு ஐந்து தசாப்தங்களைக் கடந்து விட்டது. இப்போது 'நியாயமான அரசியல்' என்று யார் பேசினாலும் அது எடுபாடாமல் போய்விடும் என்கிற நிலை. அப்படியான நிலையில், இலங்கையின் புதிய ஆட்சியாளர்களைத் தீர்மானிக்கப் போகும் பொதுத் தேர்தல் களம் எப்படியிருக்கின்றது என்று பருமட்டான உரையாடலைச் செய்ய இந்தப் பத்தி விளைகிறது.

பொதுத் தேர்தல் 2015: இனவாதமும் இனமானமும் கோலொச்சியம் களம்!

புருஷோத்தமன் தங்கமயில்

தென்னிலங்கைக் களம்


ஜனாதிபதித் தேர்தலினூடு இலங்கையில் ஆட்சி மாற்றமொன்று கடந்த ஜனவரி 08ஆம் திகதி நிகழ்த்தப்பட்டது. தொடர்ச்சியாக பலமான அரசாங்கமொன்றை கொண்டு நிறைவேற்று அதிகாரத்துடன் ஆட்சி நடத்திக் கொண்டிருந்த மஹிந்த ராஜபக்ச ஜனாதிபதித் தேர்தலில் தோற்கடிக்கப்பட்டு வீட்டுக்கு அனுப்பப்பட்டார். 'மாற்றம்' என்கிற பெரும்



கோசத்தோடு ஆரம்பிக்கப்பட்ட பொது எதிர்ணியில் மஹிந்த ராஜபக்சுவின் முன்னாள் சகாவான மைத்திரிபால சிறிசேன இணைந்து கொண்டு ஜனாதிபதியாக வெற்றி பெற்றார்.

இந்த மாற்றத்தோடு தேசியளவில் குறிப்பிட்ட சில மாற்றங்கள் ஏற்பட்டது. ஜனாதிபதி மைத்திரிபால சிறிசேன முன்னிலை வகிக்க ஐக்கிய தேசியக் கட்சி தலைமையேற்ற தேசிய அரசாங்கமொன்று அமைக்கப்பட்டது. அந்த அரசாங்கத்தில் சிறுபான்மைக் கட்சிகள் குறிப்பிட்டத்தக்களவில் அங்கம் வகித்தன. தமிழ்த் தேசியக் கூட்டமைப்பு வெளியிலிருந்து

விலகி நடுநிலை வகிக்கப் போவதாக அறிவித்துவிட்டார். அத்தோடு, ஐக்கிய மக்கள் சுதந்திரக் கூட்டமைப்பு வெற்றி பெற்றாலும் மஹிந்த ராஜபக்சுவை பிரதமராக நியமிக்கமாட்டேன் என்றிருக்கின்றார். அத்தோடு, மஹிந்த ராஜபக்சு மீதான தன்னுடைய நிலைப்பாடு என்பது ஜனாதிபதித் தேர்தல் காலத்தில் வெளிப்படுத்தப்பட்டதைப் போன்றதே என்றிருக்கின்றார்.



மறுபக்கம், ரணில் விக்ரமசிங்க தலைமையில் நல்லாட்சிக்கான ஐக்கிய தேசிய முன்னணி எனும் பெயரில் மைத்திரிபால சிறிசேனவை ஜனாதிபதியாக்க ஒருங்கிணைந்த கூட்டு மீண்டும் இணைந்திருக்கின்றது. இந்தக் கூட்டிற்கான மறைமுகமான (கிட்டத்தட்ட வெளிப்படையானதுதான்) ஆதரவு நிலையை ஜனாதிபதி மைத்திரிபால சிறிசேன அண்மையில் ஆற்றிய உரையொன்றினூடு வெளியிட்டிருந்தார். ஆக, கடந்த ஜனாதிபதித் தேர்தல் காலத்தில் பெற்ற வாக்குகளைப் பெற்றால், புதிய பாராளுமன்றத்தில் ஆட்சியமைக்க முடியும் என்கிற நிலைப்பாட்டில் ஐக்கிய தேசிய முன்னணி செயலாற்றுகின்றது.

சிங்கள மக்களிடம் இனவாதத்தைக் கக்கிக் கொண்டே மஹிந்த ராஜபக்சுவும், அவரை முன்னிறுத்தும் ஐக்கிய மக்கள் சுதந்திரக் கூட்டமைப்பும் வாக்குக் கோரி வருகின்றது. தமிழ்— முஸ்லிம் சிறுபான்மையினங்களை இலக்கு வைத்து ஆற்றப்படும் இனவாத கருத்துக்களை ஐக்கிய மக்கள் சுதந்திரக் கூட்டமைப்பு பிரச்சார மேடைகளில் அடிக்கடி கேட்க முடிகின்றது. இந்த அணியோடு ஒப்பிடும் போது, ஐக்கிய தேசிய முன்னணி வெளிப்படுத்தும் இனவாத கருத்துக்கள் குறைவு. ஏனெனில், அந்த அணியில் தேர்தல் கூட்டாக ஸ்ரீலங்கா முஸ்லிம் காங்கிரஸ், தமிழ் முற்போக்குக் கூட்டணி உள்ளிட்ட சிறுபான்மையினக் கட்சிகள் அங்கம் வகிக்கின்றன.

ஜனாதிபதித் தேர்தல் தோல்வி என்பது சிறுபான்மையினத்தினரால் நிகழ்த்தப்பட்டது என்கிற தோரணையை மஹிந்த ராஜபக்சு முன்வைக்கின்றார். எனவே, அந்தத் தோல்வியை முறியடிப்பதற்காக சிங்கள மக்களை ஒருங்கிணைக்க



ஆதரவளித்தது. தேசிய நிறைவேற்று சபையில் இரா.சம்பந்தனும் அங்கம் வகித்தார். இப்படியான, மாற்றங்களின் பின்னரான நாட்களில் ஆட்சியை சீராக கொண்டு நடத்துவதற்கு அவ்வளவுக்கு முடியாமல் போனது. ஏனெனில், பாராளுமன்றத்தில் மஹிந்த ராஜபக்சு முன்னர் தலைமையேற்றிருந்த ஐக்கிய மக்கள் சுதந்திரக் கூட்டமைப்பே பெரும்பான்மைவகித்தது. ஐக்கிய மக்கள் சுதந்திரக் கூட்டமைப்பின் தலைமையை மைத்திரிபால சிறிசேன ஏற்றுக் கொண்டாலும், அவரினால் நினைத்தளவுக்கான கட்டுப்பாட்டினை கட்சிக்குள் செலுத்த முடியவில்லை. மஹிந்த அபிமானிகளை கட்டுப்படுத்த முடியவில்லை. இப்படியான போக்கின் விளைவு, இன்றைக்கு ஐக்கிய மக்கள் சுதந்திரக் கூட்டமைப்பின் அறிவிக்கப்படாத பிரதமர் வேட்பாளராக முன்னாள் ஜனாதிபதி மஹிந்த ராஜபக்சு பொதுத் தேர்தலில் போட்டியிடுமளவுக்கு உருமாறியிருக்கின்றது.

ஜனாதிபதி மைத்திரிபால சிறிசேன ஐக்கிய மக்கள் சுதந்திரக் கூட்டமைப்பின் தலைவராக இருந்த போதிலும், தேர்தல் நடவடிக்கைகளிலிருந்து

இலையை நாள்தழ்

கோருகின்றார். ஐக்கிய தேசியக் கட்சியின் முன்னாள் தலைவர் ஜே.ஆர்.ஜெயவர்த்தன வெளிப்படுத்திய பௌத்த சிங்கள பேரினவாத மூர்க்கத்தை மஹிந்த ராஜபக்சு இன்று பிரதிபலிக்கின்றார். அது, அவருக்கு கணிசமான வாக்குகளை அவருக்கு பெற்றுக் கொடுக்கும்.

ஐக்கிய தேசிய முன்னணியில் ஐக்கிய தேசியக் கட்சி தலைமையேற்றாலும், ஜாதிக ஹெல உறுமய என்கிற பெரும் இனவாதக் கட்சி கூட்டணி வகிக்கின்றது. ஜாதிக ஹெல உறுமய என்பது பௌத்த சிங்கள வாதத்தின் குறியீடு. இந்தக் கட்சி கடந்த ஜனாதிபதித் தேர்தலில் மஹிந்த ராஜபக்சுவிடமிருந்து பிரிந்து வந்தமையே அவரின் தோல்வியில் குறிப்பிட்டளவு தாக்கம் செலுத்தியது. ஏனெனிலும், பௌத்த பிக்குகள் தலைமையேற்கும் ஜாதிக ஹெல உறுமய சார்ந்திருக்கும் தரப்பு என்றைக்கும் சிங்கள பெளத்த பேரினவாதத்தை விட்டுக் கொடுக்காது என்பது குறியீட்டு ரீதியிலான செய்தி.

ஜனாதிபதித் தேர்தலோடு ஏற்பட்ட ஆட்சி மாற்றத்தில் மக்கள் குறிப்பிட்டளவு இயல்பான வாழ்க்கையொன்றை அனுபவித்திருக்கின்றார்கள் என்கிற நிலைப்பாடு பரவலாக முன்வைக்கப்படுகின்றது. அது, மஹிந்த ராஜபக்சுவுக்கு எதிரான வாக்குகளாக மாறக் கூடும். அது, ரணில் விக்ரமசிங்கவை மீண்டும் பிரதமராக்கும் வாய்ப்புக்களைப் பிரகாசமாக்கலாம்.

இந்த இரண்டு பிரதான தரப்புகளைத் தாண்டி



தென்னிலங்கை மக்களிடம் தாக்கம் செலுத்தும் இன்னொரு தரப்பும் உண்டு. உதிரியாக இருக்கும் மக்களையும், நல்லாட்சி பற்றிய ஆர்வத்தை வெளியிடும் மக்களினாலும் அந்தத் தரப்பு கொண்டாடப்படுகின்றது. அது, மக்கள் விடுதலை முன்னணி என்கிற ஜே.வி.பி. 2002 ஆம் ஆண்டுக்குப் பின்னரான நாட்களில் பெரும் இனவாத முகத்தைக் காட்டி பாராளுமன்றத்துக்குள் 30க்கும் அதிகமான உறுப்பினர்களை கொண்டிருந்த ஜே.வி.பி, மஹிந்த ராஜபக்சு கூட்டணியில் அங்கம் வகித்த பின் மெல்ல மெல்ல தன்னுடைய வாக்கு வங்கியை இழந்தது. இன்றைக்கு, ஜே.வி.பி தன்னுடைய ஆயுதப் போராட்ட காலத்தில் முன்னெடுத்த மக்கள் உரிமைகளுக்கான கோரிக்கைகளின் பக்கத்தில் வந்து நிற்கின்றது. அது, நல்மாற்றமே. ஏனெனில், ஜே.வி.பியின் இனவாத முகங்களாக கொள்ளப்பட்ட விமல் வீரவங்ச, சோமவங்ச அமரசிங்க உள்ளிட்டவர்கள் கட்சியிலிருந்து விலகிவிட்டார்கள். இப்போது, அநுரகுமார

ஆக, இரு பக்கமும் பேரினவாத முகம் காட்டப்படுகின்றது. ஒன்று மூர்க்கமானது. மற்றையது, மூர்க்கத்தையே வெற்றிகொள்ளும் ஆற்றலுள்ள பேரினவாதக் குறியீடு. ஆக, தென்னிலங்கைக் களத்தை அதிகமாக தீர்மானிக்கப் போவது பேரினவாதமே.

அது தவிர்ந்து, ஊழல் — மோசடிகளுக்கு எதிரான மக்களின் மனங்களை வெற்றி கொள்ளுதல் என்கிற நிலைப்பாடு ஐக்கிய தேசிய மக்கள் முன்னணிக்கு சாதகமான தன்மைகளை அதிகரித்து விட்டிருக்கின்றது. ஏனெனில்,

66
தமிழ் மக்களின் ஏக பிரதிநிதிகள் என்கிற நிலையை தமிழ்த் தேசியக் கூட்டமைப்பு யாரோடும் பங்கு போடுவதற்கு தயாராக இல்லை.

99

திஸ்ஸாநாயக்க தலைமையில் கட்சி குறிப்பிடத்தக்க மக்கள் அபிமானத்தோடு முன்னோக்கி வந்திருக்கின்றது. இந்தத் தேர்தலில் பெரு வெற்றியைப் பெற்றுக் கொள்ள முடியாவிட்டாலும், எதிர்காலத்தில் குறிப்பிடத்தக்க சக்தியாக வளர்வதற்கான வாய்ப்புக்களைக் கொண்டிருக்கின்றது.

தமிழர் களம்

கடந்த 15 வருடங்களாக வடக்கு கிழக்கில் தமிழ் மக்களின் பிரதான கட்சியான வெற்றி பெற்று வரும் தமிழ்த் தேசியக் கூட்டமைப்போடு, 'தமிழ்த் தேசியம்' என்கிற விடயத்தை பங்கு போடும் முகமாக போட்டிக் களத்தில் தமிழ்த் தேசிய மக்கள் முன்னணி குதித்திருக்கின்றது. இது, தமிழர் அரசியலில் குறிப்பிடத்தக்க மாற்றங்களை ஏற்படுத்தும் என்கிற நம்பிக்கை பல தரப்பிடமும் காணப்படுகின்றது. ஆனால், தமிழ் மக்களின் மனங்களை வெற்றி கொள்ளும் தரப்பாக இரண்டு கட்சிகளையும் கொள்ள முடியாது. 'ஆலையில்லா ஊரில் இலுப்பம்பூ சர்க்கரை' என்கிற மாதிரி தமிழீழ விடுதலைப் புலிகள் 2004 ஆம் ஆண்டு தேர்தலில் காட்டிய வழியில் இம்முறையும் தமிழ் மக்கள் செல்வதற்கான வாய்ப்புக்களே அதிகமாக காணப்படுகின்றன. அது, தமிழ்த் தேசியக் கூட்டமைப்பை வெற்றித்தரப்பான முன்வைக்க உதவும்.

இந்த இடத்தில் குறிப்பிடத்தக்க விடயமொன்று இருக்கின்றது. அதாவது, தமிழ்த் தேசிய அரசியலோ— ஆயுதப் போராட்டமோ பல்கட்சி— பல்லியக்க தன்மையை என்றைக்குமே அனுமதித்து வந்ததில்லை. ஏதோவொரு வழியில் தமிழ் மக்களின் 'ஏக பிரதிநிதித்துவம்' எனும் நிலையை நோக்கி நகர்ந்துவிட

வேண்டும் என்றே ஒவ்வொரு தமிழ்த் தேசியக் கட்சிகளும், தமிழ்த் தேசிய இயக்கங்களும் இயங்கின. கால ஓட்டத்தில் அதில் நிலைத்து நின்ற சக்திகள் தங்களை தமிழ் மக்களின் ஏக பிரதிநிதிகளாக காட்டிக் கொண்டன. இப்போதும், அப்படியான நிலையொன்றுக்கான களமாடல் தான் தமிழ்த் தேசிய அரசியலில் அரங்கேறியிருக்கின்றது.

தமிழ் மக்களின் ஏக பிரதிநிதிகள் என்கிற நிலையை தமிழ்த் தேசியக் கூட்டமைப்பு யாரோடும் பங்கு போடுவதற்கு தயாராக இல்லை. அப்படியான நிலையில், அதற்குள் தமிழ்த் தேசிய மக்கள் முன்னணி வருவதை என்றைக்கும் அனுமதிக்காது. அப்படியான நிலையில், ஈழமக்கள் ஜனநாயகக் கட்சியோ, ஐக்கிய தேசியக் கட்சியோ வெற்றி பெற்றாலும் பரவாயில்லை, தமிழ்த் தேசிய மக்கள் முன்னணியின் வெற்றியை தடுத்துவிட வேண்டும் என்பதில் தமிழ்த் தேசியக் கூட்டமைப்பு குறியாக இருக்கின்றது. ஏனெனில், தமிழ்த் தேசிய மக்கள் முன்னணி பாராளுமன்றத்துக்குள் ஒரு ஆசனத்தைப் பெற்றுவிடும் நிலை என்பது தமிழ்த் தேசியக் கூட்டமைப்பு 3 பாராளுமன்ற ஆசனங்களை இழப்பதற்கு ஒப்பானது. அது, எதிர்கால தமிழ்த் தேசிய அரசியலை தமிழ்த் தேசிய மக்கள் முன்னணியோடு பங்குபோட வைக்கும். ஆக, அதைத் தடுப்பதற்கான முயற்சிகளில் தமிழ்த் தேசியக் கூட்டமைப்பும், அதை வெற்றிகொள்ளும் நோக்கில் தமிழ்த் தேசிய மக்கள் முன்னணியும் களமாடுகின்றன.

இறுதியாக, இலங்கையின் தேர்தல்கள் இனவாதத்தையும், இனமானத்தையுமே எல்லா தருணங்களிலும் முன்னிறுத்தி வந்திருக்கின்றன. அப்படியான நிலையே இன்றைக்கும் இருக்கின்றது. ஆனால், இயல்பு வாழ்க்கையொன்றுக்கான ஏக்கத்தோடு இனமத வேறுபாடுகள் கடந்து சாதாரண மக்களில் பெரும்பான்மையினர் இருக்கின்றனர். அதற்கான சாத்தியங்கள் அமையுமா?, என்பது பெரும் சந்தேகம். ஏனெனில், தேர்தல்கள் ஒவ்வொரு ஐந்து வருடங்களுக்கும் ஒரு முறை வந்துகொண்டேயிருக்கும். இயல்பு நிலைக்குள் இருக்க மக்கள் விருப்பினாலும், ஆட்சியாளர்களும், அதிகாரம் நோக்கி நகரும் தரப்புகளும் அதை அனுமதிக்க மாட்டார்கள்!

4A, Station Road, Colombo 6. (Marine drive), Sri Lanka. Tel: +9411 205 8051
#448A, Point Pedro Road, Nallur, Jaffna, Sri Lanka. Tel: +9421 222 7224
120, Sea Street, Negombo, Sri Lanka. Tel: +9431 222 5100

Rio
Ice Cream

A World of
Icy Delights



தமிழீழத்தின் வரலாற்றுப் பதிவாய் விளங்கும் 'தமிழீழம் சிவக்கிரது' நூல் 1993-ஆம் ஆண்டு அச்சிடப்பட்டது. பழ. நெடுமாறன் தடா-வில் கைது செய்யப்பட்ட போது இந்நூலின் பிரதிகள் பறிமுதல் செய்யப்பட்டன. அண்மையில் நூல் பறிமுதல் செய்யப்பட்ட வழக்கில் தீர்ப்பு வெளிவந்துள்ளது. இந்நூல் சட்டத்திற்கு புறம்பான நூல் அல்ல என நீதிபதிகள் தீர்ப்புரைத்துள்ளனர்.

இந்நூலில் வல்வை ந.ஆனந்தராஜ் பற்றி பழ நெடுமாறன் அவர்கள் தனது அனுபவத்தில் தனது சரித்திரம் முக்கியத்துவம் வாய்ந்த நூலில் குறிப்பிட்டுள்ளார். அந்நூலில் இருந்து சிலப் பகுதிகள்..

வரலாற்றுச் சுவடுகள்: ஈழப் போராட்டம்



1989 ஆம் ஆண்டு, ஆகஸ்ட் மாதம் 24ம் தேதி வரையுள்ள மூன்று நாட்களிலும் வல்வெட்டித் துறையில் இந்திய ராணுவம் நடத்திய படுகொலைகள் வரலாறு காணாத துயர நிகழ்ச்சி ஆகும். அது பற்றிய பதிவே இந்த பகுதியாகும்.

தம்பி பிரபாகரன் அவர்களையும் மற்றும் பல புலிகளையும் பெற்றெடுத்த ஊர் என்பதனாலும், இவ்வூர் மக்கள் அனைவரும் புலிகளுக்கு முழுமையாக ஆதரவு தந்தவர்கள் என்பதனாலும் வல்வெட்டித் துறை மீது இந்திய ராணுவ அதிகாரிகளுக்கு மிகுந்த கோபம் இருந்தது. அந்தக் கோபத்தை அவர்கள் தீர்த்துக் கொண்ட விதம் மிகக் கொடுமானது.

ஜாலியான் வாலாபாக் படுகொலை இந்திய மக்களை அன்று கொதித்தெழு வைத்தது. ஆனால், அதே இந்திய நாட்டைச் சேர்ந்த இராணுவம் வல்வெட்டித் துறையில் மற்றொரு ஜாலியன் வாலாபாக்கை நடத்திக் காட்டியது.

இந்திய இராணுவம் நடத்திய படுகொலைகளை இந்திய அரசு திட்டமிட்டு மறைத்தது. இந்தியப் பத்திரிகைகளுள் பெரும்பகுதி இச்செய்தியை மறைப்பதில் ஒத்துழைப்புக் கொடுத்தன.

ஆனால், வல்வெட்டித்துறையில் இச்சம்பவம் நடந்த 13 நாட்களுக்குப் பிறகு அங்கு சென்ற இலண்டன் 'பெர்னாண்டஸியல் டைம்ஸ்' பத்திரிகையின் நிருபர் டேவிட் ஹவுஸ்கோ இச்சம்பவத்தைப் பற்றிய விவரங்களை முதன் முதலாக ஆகஸ்ட் 17ம் நாள் அன்று அவரது பத்திரிகைகளில் இச்செய்தி வெளிவந்தது. பரபரப்பாக வெளிவந்த பிறகு செப்டம்பர் 3ம் நாள் 'இந்தியன் எக்ஸ்பிரஸ்'

சிறிய அளவில் இச்செய்தியை வெளியிட்டது. இந்த முறை வல்வெட்டித் துறைக்கு நான் சென்ற போது இந்தப் படுகொலைகள் பற்றிய முழு விவரத்தையும் அறிந்து கொள்ள முயற்சி செய்தேன். வல்லவை மக்கள் குழுவின் தலைவர் எஸ்.செல்வேந்திரா, செயலாளர் ஆனந்தராஜ், பொருளாளர் நடன சிகாமணி உட்பட பலரை நான் சந்தித்துப் பேசினேன். இப்படுகொலைகள் நடைபெற்று ஏறத்தாழ ஆறு மாதங்களுக்குப் பிறகு கூட அந்த அதிர்ச்சியில் இருந்து வல்லவை மக்கள் மீளாததை நான் பார்த்தேன்.

1989ம் ஆண்டு ஆகஸ்ட் 2ஆம் நாள் வல்வெட்டித் துறை சந்தைச் சதுக்கத்தில் காலை 11 மணிக்கு யாரும் எதிர்பாராத விதமாக விடுதலைப் புலிகளுக்கும் இந்திய இராணுவத்திற்கும் இடையே மோதல் ஏற்பட்டது. அதில் 6 இந்தியப் படை வீரர்கள் இறந்ததுடன் 11 பேர் காயம் அடைந்தனர். இந்நிகழ்ச்சியைத் தொடர்ந்து வல்வெட்டித் துறையைச் சுற்றி இருந்த மூன்று இராணுவ முகாம்களில் இருந்தும் ஆயிரக்கணக்கான இந்திய இராணுவத்தினர் வெறியுடன் புறப்பட்டு வந்து வல்வெட்டித் துறையைச் சுற்றி வளைத்தனர். உடனடியாக ஊரடங்குச் சட்டத் தைப் பிரகடனப் படுத்தினர். தொடர்ச்சியாக மூன்று நாட்களுக்கு ஊரடங்குச் சட்டம் நீடிக்கப்பட்டது. வீடுகளை விட்டு வெளியே வராமல் அச்சத்துடன் பதுங்கியிருந்த மக்களை வீட்டுக்கதவுகளை உடைத்து உள்ளே புகுந்து பதறிப்பதற்குச் சுற்றுக் கொன்றார்கள். மொத்தம் 63 பேர் இவ்விதம் படுகொலை செய்யப்பட்டனர்.

நூற்றுக்கணக்கானவர்கள் படுகாயம் அடைந்தனர். அவர்களுக்கு மருத்துவ உதவி செய்வதற்கு முன் வந்த பிரான்சு

மருத்துவக் குழுவினரை ஊருக்குள் நுழையவே இந்திய இராணுவம் அனுமதிக்கவில்லை. தொடர்ந்து மூன்று நாட்களாக இராணுவத்தினர் ஊரைச் சுற்றி முற்றுக்கையிட்டு இருந்ததால் இறந்து போனவர்களின் பிணங்களைக் கூட அப்புறப்படுத்த முடியவில்லை. பிணங்கள் அழுகிப் போன நிலையில் அந்தந்த வீடுகளுக்குள்ளேயே வைத்து உறவினர்களால் எரிக்கப்பட்டனர். கணவர் உடலை மனைவியும், மனைவியின் உடலைக் கணவரும் பெற்றோர் உடலைப் பிள்ளைகளும் பிள்ளைகளின் உடலைப் பெற்றோரும் எரிக்க வேண்டிய அவலத்திற்கு ஆளாயினர்.

மொத்தம் 123 வீடுகள் அடியோடு நாசமாக்கப்பட்டன. 45 கடைகள் முழுமையாக எரிக்கப்பட்டுச் சாம்பலாயின. சில கடைகளில் அவற்றின் முதலாளிகளையும் உயிருடன் உள்ளே தள்ளி எரித்தார்கள். மொத்தமாக 62 போக்குவரத்து வாகனங்கள் எரிக்கப்பட்டன. 12 மீன்பிடி படகுகள் நாசம் செய்யப்பட்டன. 176 மீன்பிடி வலைகள் எரிக்கப்பட்டன. பல வீடுகளில் தங்க நகைகள், பணம், மின்னணுப் பொருள்கள் இந்திய இராணுவத்தினரால் கொள்ளையடிக்கப்பட்டன. ஏராளமான பெண்கள் மிக மோசமான முறையில் கற்பழிக்கப்பட்டார்கள்.

இந்த நிகழ்ச்சி நடப்பதற்குச் சில மாதங்களுக்கு முன்னர் இந்திய இராணுவ பிரிகேடியர் சங்கர் பிரசாத் என்பவர் மக்கள் குழு உறுப்பினர்களைக் கூட்டிப் பின் வருமாறு கொக்கரித்தாராம்.

'இந்திய இராணுவம் மீது புலிகள் தாக்குதல் மேற்கொண்டால் உங்கள் ஊரை அடியோடு எரிப்பேன். நூற்றுக்கணக்கில் மக்களைச் சுட்டத் தள்ளுவேன். இராமாயணத்தில் இலங்கை எரிக்கப்பட்டதைப் போல மீண்டும் இலங்கை எரியும். எங்களை யாரும் எதுவும் செய்ய முடியாது. நாங்கள் உலகில் 4வது பெரிய இராணுவம்'.

அவர் மிரட்டியதைப் போலவே விரைவில் நடந்தது. அழகிய வல்லவை நகரம் சுடுகாடானது.

வல்வெட்டித் துறை சந்தையில் இருந்து 100 மீட்டர் தெற்கே தெனிய அம்பை என்ற இடத்தில் பல வீடுகள் எரிக்கப்பட்டு அந்தத் தீ மேலும் மேலும் பரவிக் கொண்டே இருந்தது. இராணுவத்தினர் போய் விட்டதாக நினைத்து அங்கிருந்த மக்கள் தண்ணீரை ஊற்றி அணைப்பதற்கு முயற்சி செய்து கொண்டிருந்தார்கள்.

வல்லவை மக்கள் குழுவின் செயலாளர் ஆனந்தராஜாவும், அங்கு சென்று தீயை அணைக்கும் முயற்சியில் ஒத்துழைத்தார். அப்போது உடுப்பிட்டியில் இருந்து இந்திய இராணுவச் சிப்பாய்கள் 30 பேர் திபர் என அங்கு வந்து சேர்ந்தனர். தீயை அணைக்க முயற்சி செய்து கொண்டிருந்த ஆனந்தராஜாவை அவர்கள் பார்த்து விட்டார்கள். அவர் ஓடுவதற்கு முயற்சி செய்யவில்லை. ஏற்கனவே தன்னை இராணுவத்தினர் அறிவார்கள் என்பதால் அவர்

அங்கேயே நின்று கொண்டிருந்தார். அருகில் வந்து ஒரு சிப்பாய் அவரைப் பலமாகத் தாக்கினான். அவருடன் சேர்ந்து மேலும் 8 பேரைப் பிடித்துக் கைதிகளாகத் தங்களிடம் இழுத்துச் சென்றார்கள்.

அப்போது கேப்டன் பர்க் என்னும் இந்திய அதிகாரி அங்கு வந்தார். அவர் ஏற்கனவே ஆனந்தராஜாவிற்கு நன்கு அறிமுகமானவர். எனவே அவரிடம் ஏதோ முறையிடுவதற்காக ஆனந்தராஜா முயன்ற போது தன்னிடம் இருந்த துப்பாக்கியை அவர் மார்ப்புக்கு நோக்கி தூக்கிப் பிடித்தார். ஆனந்தராஜ் பாடசாலை ஒன்றின் முதல்வர். மக்கள் குழுவின் செயலாளர். இந்திய இராணுவத்திற்கு மக்களுக்கும் இடையே பாலமாக இருந்து செயல்பட்டவர். ஒரு முறை பருத்தித் துறை இந்திய இராணுவ முகாமைச் சேர்ந்த சிப்பாய் ஒருவனைப் புலிகள் கைது செய்து கொண்டு போய் விட்டார்கள்.

அவரை மீட்பதற்கு வடமராட்சி மழுவதும் இராணுவத்தினர் சல்லடை போட்டு தேடினார்கள். ஆனாலும், அவர்களால் சிப்பாயை மீட்க முடியவில்லை. அந்த நேரத்தில் இந்திய அதிகாரி, ஆனந்தராஜாவிடம் மன்றாடினார். புலிகளின் வடமராட்சிப் பொறுப்பாளரான தீபன் என்பவருடன் தொடர்பு கொண்டு அந்தச் சிப்பாயை விடுவிக்கச் செய்து இந்திய இராணுவ அதிகாரிகளிடம் ஆனந்தராஜாவும் மக்களும் ஒப்படைத்தார்கள்.

இப்படியெல்லாம் செய்த ஆனந்தராஜாவையே அவர்கள் துச்சமாக மதித்தார்கள். ஆனந்தராஜாவையும், அவருடன் கைது செய்யப்பட்ட மற்றவர்களையும் அழைத்துச் சென்று உடுப்பிட்டி இராணுவ முகாமில் மிருகத்தனமாகத் தாக்கினார்கள். முகாமின் வாசலில் 67 சீக்கியர்கள் உருளைக் கட்டைகளைக் கையில் எடுத்துக் கொண்டு ஒவ்வொருவராக அடித்து நொறுக்கி உள்ளே தள்ளிக் கொண்டிருந்தார்கள். தனக்கும் இந்த கதிதான் என்பதை உணர்ந்த ஆனந்தராஜா அந்தக் கொடுமையைத் தாங்குவதற்கு தயாரானார். அப்போது கேப்டன் மேனன் என்ற ஓர் அதிகாரி அவரிடம் ஓடி வந்தார்.

'மிஸ்டர் ஆனந்தராஜா உங்கள் புலிகள் எங்களுடைய சிப்பாய்கள் 9 பேரைக் கொன்று விட்டார்கள். நாங்கள் யார் என்பதை அவர்களுக்குக் காட்டுகிறோம். உங்களையும் உங்கள் ஊரையும் என்ன செய்கிறோம் பார்' என்ற ஆத்திரத்துடன் கத்தினார். பிறகு அவருடைய கழுத்தில் கையை வைத்து உள்ளே தள்ளினார். அங்கே நான்கு சீக்கிய சிப்பாய்கள் ஆனந்தராஜாவைச் சுற்றிக் கொண்டு உருளைக் கட்டைகளால் மாறி மாறித் தாக்கினார்கள்.

அவர் தலையில் இருந்து குருதி ஓடியது. முகத்தில் ஆழமான காயங்கள் ஏற்பட்டன. கீழே விழுந்த அவர் தொண்டையின் மீது ஒரு மரக்கட்டையை வைத்து சீக்கிய சிப்பாய் ஒருவன் அதன் மீது நின்றான்.

தான் இறக்கப் போவதை உணர்ந்து விட்ட நேரத்தில் அவர் அவனைப் பிடித்துத் தள்ளியதும் ஆத்திரம் கொண்ட அந்தச் சிப்பாய் அவர் முகத்தில் மாறி மாறி மிதித்தான். அவர் மூச்சுத் திணறி மயங்கி விட்டார். அவர் இறந்து விட்டதாகக் கருதி அந்த வெறியர்கள் விலகிச் சென்றார்கள்.

சிறிது நேரத்தில் அங்கு வந்த இராணுவ டாக்டர். கேப்டன் செளத்ரி ஆனந்தராஜாவை ஏற்கனவே அறிந்தவர். அதனால் அவரை மருத்துவமனைக்குக் கொண்டு சென்று தக்க சிகிச்சை செய்து அவர் உயிரைக் காப்பாற்றினார்.

மறுநாள் காலை மருத்துவமனையில் படுத்திருந்த ஆனந்தராஜாவை டாக்டர். கேப்டன் செளத்ரி 'உடல் நிலை விசாரிப்பது போல்' வந்தார். தலையிலே பட்ட காயத்திற்கு மருந்து போடப்பட்டு இருந்தது. முகம் வீங்கி இருந்தது. வலது கன்னத்தில் ஆழமான காயம் இருந்ததால் எழுந்திருக்க முடியவில்லை. படுத்திருந்தார். டாக்டருடன் வந்த கேப்டன் கர்ப்த்சிங் என்னும் சீக்கியன் அவரின் தலையிரைப் பிடித்துத் தூக்கி நிமிர்த்தினான். பின்பு இந்தியில் ஏதோ திட்டினான். 'மிஸ்டர் ஆனந்தராஜா, நேற்று வல்வெட்டித் துறையில் நடைபெற்ற நிகழ்ச்சிகள் மிகக் கொடுமானவை. இது பற்றி உங்கள் கருத்து என்ன?' என்று கேட்டார். தமது இராணுவ வீரர்கள் இறந்ததைப் பற்றி அவர் குறிப்பிட்டார்.

'போரில் இரண்டு பக்கங்களிலும் இழப்புகள் ஏற்படுவது தவிர்க்க முடியாதது தான் ஆனால், போரில் எந்தச் சம்பந்தமும் இல்லாத பொது மக்களிடம் நீங்கள் நடந்து கொண்ட முறை காட்டுமிராண்டித்தனமானது, கொடுமானது' என ஆனந்தராஜா பதில் கூறினார். அதைக் கேட்ட டாக்டரின் முகம் கோபத்தினால் சிவந்தது.

'அப்படியா, அது இருக்கட்டும், எங்களுக்கு வல்வெட்டித் துறைப் பிரமுகர் ஒருவரைக் கொண்டு விடும்படி இந்தியாவிலிருந்து ஆணை வந்துள்ளது. உங்களுடைய பெயரை அறிவித்து விட்டோம். இன்று 9.45 மணிக்கு வலி எதுவும் இல்லாமல் உங்களைக் கொல்லப் போகிறோம். நீங்கள் அதற்கு முன்னால் உங்களுக்கு விருப்பமான கடவுளை வேண்டிக் கொள்ளலாம்' என மிரட்டினார்.

இந்திய இராணுவ டாக்டருடைய இந்த வார்த்தைகளைக் கேட்டு ஆனந்தராஜா ஆச்சரியப்படவில்லை. கடந்த இரண்டு ஆண்டுகாலமாகத் தமது மக்களிடம் இந்திய இராணுவத்தினர் எல்லாவற்றையும் நடந்து கொண்டிருந்தார்கள் என்பதை அறிந்தவர். ஆதலால், அமைதியாகக் கேட்டுக் கொண்டிருந்தார். ஆனால், டாக்டரோ மேலும் தனது பேச்சைத் தொடர்ந்தார்.

'புலிகளின் ஆயுதக் கிடங்குகள் இருக்கும்

இடத்தை நீங்கள் காட்டிக் கொடுத்தால் உங்கள் உயிரைக் காப்பாற்றும் படி மேலதிகாரிகளுக்கு நான் சிபாரிசு செய்வேன். நீங்களும், குடும்பம்தர, பள்ளியின் முதல்வராக இருப்பவர். எதற்காக வீணாக உயிரை இழக்க வேண்டும்' என்றார்.

அவரது வார்த்தைகளைக் கேட்டதும் ஆனந்தராஜா அந்த வேதனையின் நடுவிலும் சிரித்துக் கொண்டே, 'டாக்டர் நான் கடவுளைப் பிரார்த்திக்கப் போகிறேன்' இவ்வாறு கூறியதும் டாக்டர் செளத்ரி வேகமாக விலகிச் சென்றார். பின்பு பிரிகேடியர் முன்பு ஆனந்தராஜா ஆஜர்படுத்தப்பட்டார். 'மகாத்மா காந்தியடிகள் பிறந்த நாடுதானா உங்கள் நாடு? சே! என்னால் நம்பவே முடியவில்லை. என்று வேதனையோடு ஆனந்தராஜா கூறிய போது அந்தப் பிரிகேடியர் பின்வரும் பதிலைச் சொன்னார்.

'மிஸ்டர் ஆனந்தராஜா, வெரி சாரி, உங்களைத் தற்செயலாகத்தான் பிடித்துக் கொண்டு வந்திருக்கிறார்கள். அதற்காக மனம் வருந்துகிறேன். உங்களுடைய சொல்லைப் புலிகள் கேட்க மாட்டார்கள். எப்படியாவது அவர்களை நாங்கள் அழித்து விடுவோம். அதற்கு உங்களைப் போன்ற படித்தவர்கள்தான் உதவி செய்ய வேண்டும். புலிகள் ஒளிந்திருக்கும் இடங்களை நீங்கள் கூறினால் உங்களைப் பத்திரமாக இந்தியாவுக்கே அனுப்பி அங்கே நீங்களும் உங்கள் குடும்பமும் நிம்மதியாக வாழ்வதற்கு எல்லாவிதமான உதவிகளையும் செய்கிறோம். நீங்கள் பயப்படத் தேவையில்லை. உங்கள் முகத்தை மறைத்து முகமூடி போட்டு அழைத்துச் செல்கிறோம். எங்களுடைய ஜீப்பில் வந்தே புலிகளின் மறைவிடங்களைக் காட்டிக் கொடுக்கலாம்' என்றார்.

படி.நெடுமாறன்

பிரிகேடியரின் இந்தக் கோமாளித்தனமான வார்த்தைகளைக் கேட்டு ஆனந்தராஜா எரிச்சலுடன் பதில் கூறினார்.

'அத்தகைய துரோகத்தை நான் ஒரு போதும் செய்ய மாட்டேன். புலிகளை அழிக்க நினைப்பதை மறந்து விட்டு அவர்களுடன் பேசிப் பிரச்சினைகளைத் தீர்ப்பதற்கு முயற்சி செய்யுங்கள். அதுதான் உங்களுக்கும் உங்கள் நாட்டிற்கும் நல்லது. அதை விட்டு விட்டுச் சிறு பையன்களிடம் கூறுவது போல என்னிடம் கூறாதீர்கள்' என்று கூறி விட்டு அவர் முகத்தை வேறு பக்கம் திருப்பிக் கொண்டார்.

பிரிகேடியர் அருகே நின்ற கர்னல் சர்மா 'நாங்கள் சொன்னபடி செய்யாவிட்டால் உம்மைக் காங்கேயன் துறைமுகத்துக்கு அனுப்பி விடுவோம்' என்று மிரட்டினார்.

புலிகள் அல்லது அவர்களின் ஆதரவா

ளர்கள் என்று சந்தேகத்தின் பேரில் சிறைப்பிடிக்கப்படுபவர்கள் யாராக இருந்தாலும் அவர்களைச் சித்திரவதை முகமான காங்கேயன் துறை முகாமுக்கு அனுப்பி விடுவார்கள். அங்கு 750 சதுர அடி கொண்ட ஒரு வீட்டில் 150 பேரை அடைத்து வைப்பார்கள். ஒரே ஒரு மலக் கூடத்தைத்தான் அத்தனை பேரும் பயன்படுத்த முடியும். சாப்பாடு ஒழுங்காக அளிக் கப்படுவது இல்லை. கைதி நாளுக்கு நாள் ஒன்றுக்கு ரூ.5 வழங்கப்பட வேண்டும் என்பது விதிமுறை ஆகும். ஆனால், கைதி களிடம் கையெழுத்து பெற்றுக் கொள்வார்களே தவிர பணத்தைக் கொடுக்க



மாட்டார்கள். இராணுவ அதிகாரிகளே அவற்றை எடுத்துக் கொள்வார்கள். யாராவது தப்பித் தவறி இதைத் தட்டிக் கேட்டால் அன்று முழுவதும் அவருக்கு அடியும் உதையும் தான் கிடைக்கும்.

முன்பொருநாள் காங்கேயன் துறை முகாமுக்கு அங்குள்ள கைதிகளைப் பார்வையிட்டு அவர்களது குறைகளைக் கேட்டு ஏதாவது உதவி செய்வதற்காகச் சென்ற மக்கள் குழுவில் ஆனந்தராஜாவும் ஒருவராக இருந்தார். அந்தக் கொடுமையான முகாம் பற்றி அவருக்கு ஏற்கனவே தெரியும். அதனால் தான் அவரை அந்த முகாமுக்கு அனுப்ப போவதாக அதிகாரிகள் மிரட்டினார்கள்.

'அந்த முகாமுக்கு அனுப்புவதைப் பற்றி எனக்குக் கவலை இல்லை. நீங்கள் என்னைச் சுட்டுக் கொன்றால் கூட நீங்கள் கூறும் கீழ்த்தரமான வேலைகளை நான் செய்யப் போவது இல்லை' என ஆனந்தராஜா பதில் கூறினார்.

ஒரு மரண வீட்டில் துக்கம் கொண்டாடுவதற்காக உறவினர்கள் வந்து கூடியிருந்தார்கள். திடீர் என அந்த வீட்டை இந்திய இராணுவம் சுற்றி வளைத்துக் கொண்டது. ஆண்கள் அனைவரையும் வயது வேறுபாடு இல்லாமல் வெளியே இழுத்து வந்து வரிசையாக நிறுத்தி வைத்தார்கள். நீங்

கள் எல்லோரும் புலிகள், உங்களைச் சுட்டுக் கொல்ல வேண்டும் என்று வெறி பிடித்தவன் போல ஒரு சிப்பாய் கத்தினான். துக்க வீட்டில் இருந்த பெண்கள் எல்லோரும் வெளியே ஓடி வந்து சிப்பாய்களின் கால்களில் விழுந்து கதறினார்கள்.

ஆனால் அந்த மூர்க்கர்களின் மனம் இரங்கவில்லை. ஆண்களையெல்லாம் அடித்து இழுத்துக் கொண்டு முச்சந்தியை நோக்கி நடந்தார்கள். அவர்களுக்குப் பின்னால் அழுது கொண்டும், புலம்பிக் கொண்டும் ஓடி வந்த பெண்களை 'பூட்ஸ்' கால்களினால் உதைத்தும், துப்பாக்கிக் கட்டைகளினால் அடித்தும் விரட்டினார்கள். வல்வெட்டித்துறைச் சந்திப்பை அடைந்ததும் அவர்களை ஒரு சாலையில் உட்கார வைத்தார்கள். முதல் நாள் சுட்டுக் கொல்லப்பட்டவர்களின் சடலங்கள் ஊதிய போய் அங்கேயே கிடந்தன. சிலருடைய தலையிரைப் பிடித்து இழுத்துக் கொண்டு போய் எதிர்ப்புறமாக எரிந்த கடை ஒன்றில் முன்னால் நிற்க வைத்தார்கள். அடுத்து என்ன நடக்குமோ என்ற அச்சம் எல்லோரையும் ஆட்டிப் படைத்தது. அங்கே நின்ற மற்றொரு சிப்பாய் அவ்வாறு நிறுத்தப்பட்ட ஆறு பேரையும் சுட்டுத் தள்ளினான். அந்த ஆறு பேரும் அந்த இடத்திலேயே அவர்களுடைய உறவினர்கள் பார்த்துக் கொண்டிருக்க துடித்து இறந்தார்கள்.

வல்வெட்டித்துறைப் பிள்ளையார் கோயில் ஊரிலிருந்து சிறிது ஒதுக்குப்புறத்தில் அமைந்து இருக்கிறது. பொதுவாக எந்தப் பிரச்சினை ஏற்பட்டாலும் மக்கள் அங்கே ஓடி அடைக்கலம் புகுவார்கள். அன்றும் ஏறக்குறைய 400 பேர் வரையில் அந்த ஆலயத்திற்குள் தஞ்சம் புகுந்து இருந்தனர். அவர்களையும் இந்திய ராணுவம் விட்டு வைக்கவில்லை.

கோவில் என்றும் பார்க்காமல் 'பூட்ஸ்' கால்களோடு வெறித்தனமாகப் பாய்ந்து ஓடி வந்தார்கள். உள்ளே நுழைந்த அவர்களின் கண்களுக்கு முதலில் பட்டவர்கள் கோயில் அர்ச்சகர்கள் தாம். அந்த இரண்டு அர்ச்சகர்களையும் கோவிலுக்குள் வைத்தே பலமாகத் தாக்கினார்கள். பிறகு அங்கே இளைஞர்களை யெல்லாம் தேடிப் பிடித்து அடித்து வெளியே சந்திக்குக் கொண்டு வந்தார்கள். மேலும் மற்றப் பகுதிகளில் பிடிப்பட்டவர்களையும் அங்கே கூட்டி வந்தார்கள். கொதிக்கும் வெயிலில் அங்கிருந்து உருண்டு கொண்டே உடுப்பிட்டியில் இருந்த இந்திய இராணுவ முகாம் நோக்கிச் செல்லுமாறு ஆணையிட்டார்கள். கொதிக்கும் தார்ச்சாலையின் சூட்டைப் பொறுக்க முடியாமல் வேதனையுடன் உருண்டு உருண்டு சென்று கொண்டிருந்த மக்களை மரக்கட்டைகளால் அடித்துக் கொண்டே சென்றார்கள்.




GUNNAM LODGE

ROOMS AVAILABLE

116/1, NELLANDAI ROAD, TUMPALAI, POINT PEDRO
077 8999 023, 021 321 4620, 021 205 5370

வல்வை ந.அனந்தராஜ் அவர்களின் இரு நூல்களினதும் வெளியீட்டு / அறிமுக விழாக்களின் படங்களும், கேட்டவையும்


பொராண்டோவில் ஸ்காபிரோ ஐயப்பன் மண்டபத்தில் இடம்பெற்ற இரு நூல்களினதும் வெளியீட்டு விழா.



மங்கள விளக்கேற்றல் நிகழ்வில்



கதி செல்வமுார் வரவேற்புரை நிகழ்த்துகையில், "விடுதலைப் போராட்டம் தொடர்பாக இதற்கு முன்னர் பல நூல்கள் வெளிவந்திருக்கின்றன. ஆனால் யாரோ சொன்ன கதைகளைக் கேட்டும், ஊடகங்களில் வந்த செய்திகளை வைத்தே அவை எழுதப்பட்டுள்ளன. எங்களுடைய மண்ணில் நடைபெற்ற விடுதலைப் போராட்டத்தை வைத்து, போராட்டக் களத்தில் இல்லாதவர்கள் இங்கு வந்து புலிகளின் பிரதிநிதிகள் என்று கூறி பிழைப்பு நடத்துகின்றார்கள். ஆனால் அனந்தராஜ் மாஸ்ரினால வெளியிடப்பட்டு வைக்கின்ற இரு நூல்களும் மிகவும் முக்கியமான நூல்களாகவே நான் கருதுகின்றேன். எங்களுடைய வரலாறுகள் சரியான முறையில் எழுதப்படாத போதும், முல்லைத்தீவு சமர் நடைபெற்றுக் கொண்டிருந்த பொழுது, அந்தக் களத்தில் நின்ற அனுபவங்களைக் கொண்டு, நமது ஈழநாடு பத்திரிகையில் வல்வை ஆனந்தன் என்ற பெயரில் தொடராக எழுதிய "முக்கிழந்த நிற்கும் முல்லைத்தீவு" என்ற பெயரிலான கட்டுரையையே இன்று "சமர் கண்ட முல்லைத்தீவு" நூலாக வெளியிட்டு வைக்கின்றார்.



ஈழநாடு பத்திரிகையின் பிரதம ஆசிரியர் திரு. குலசிங்கம் பரமேஸ்வரன் அறிமுக உரையை நிகழ்த்தும் பொழுது, "அனந்தராஜ் மாஸ்ரினால ஒரு ஆசிரியராக, அதிபராக, உதவிக்கல்விப் பணியாளராக பல்வேறு பரிமாணங்களினூடாக வடக்கு கிழக்கு மாகாணம் எங்கும் அரிய சேவைகளை ஆற்றி வந்தவர். அவர் ஒரு அரசாங்க ஊழியராக மட்டும் நின்றுவிடாது, தான் கற்றவற்றையும் பெற்ற அனுபவங்களையும், மற்றவர்களும் பெற்றுக் கொள்ளும் வகையில் பல ஆக்கங்களை எழுதி வெளியிட்டுள்ளார். சிங்கள அரசின் அடக்கு முறைகளுக்கு மத்தியில் எத்தனையோ கல்வியாளர்களும் புத்திஜீவிகளும் நாட்டை விட்டு இடம் பெயர்ந்த நேரத்தில் அனந்தராஜ் மாஸ்ரினால தனது சொந்த மண்ணை விட்டு வெளியேறாமல் எத்தனையோ ஆபத்தங்களின் மத்தியில் நின்று, அந்த மக்களுக்கு சேவைகளை ஆற்றியுள்ளார். அவர் பெற்ற நேரடி அனுபவங்களில் இருந்து, இந்த ஆவணங்களை எழுதி, கையளித்துள்ளார்."

யாழ் பல்கலைக் கழக வாழ்நாள் பேராசிரியர் அ.சண்முகதாஸ், தலைமை உரையின் பொழுது, அனந்தராஜ் என்னுடைய மாணவராக இருந்த காலத்தில் நான் அடைந்த பெருமைகளை விட அவர் பின்னர் பல்வேறு சமூக சேவைகளில், பல சந்தர்ப்பங்களில், நானும் சேர்ந்து ஆற்றிய பணிகளை நினைத்தே நான் அதிகளவில் பெருமையடைகின்றேன். யுத்தம் நடைபெற்றுக் கொண்டிருந்த காலத்தில், தமிழ் மாணவர்களுக்கு பொதுத் தேர்வுகளைக் கூட நடத்த முடியாத ஒரு சூழ்நிலை ஏற்பட்ட பொழுது, அந்த நேரம் எங்களுடன் சேர்ந்து பல சிரமங்களுக்கு மத்தியில் எல்லா மாவட்டங்களுக்கும் வருகை தந்து தேர்வுகளை நடத்த எவ்வளவோ உதவினார். அதேபோன்று யுத்தம் நடைபெற்ற காலத்தில் அவர் களத்தில் நின்று பெற்ற அனுபவங்களைக் கொண்டு இந்த இரு நூல்களையும் மிகவும் அற்புதமாக எழுதியுள்ளார். அனந்தராஜ் அவர்கள் பேசப் பொருளைப் பேச வைத்த ஒருவர் என்ற வகையில் இந்த நூல்களினூடாக அவரது ஆளுமையை அறிந்து கொள்ளலாம்.



திரு. வேலுப்பிள்ளை தங்கவேலு (நக்கீரன்) வெளியீட்டுரையை ஆற்றும் பொழுது, "திரு. ந. அனந்தராஜ் இந்த இரு நூல்களை வெளியிடுவதற்கு முன்னர், 16 நூல்களை வெளியிட்டிருக்கின்றார். ஒரு நூலை எழுதுவது என்பதே கடினமான ஒரு பணியாக இருக்கும் பொழுது, இவர் சளைக்காது இதுவரை 18 நூல்களை எழுதியிருப்பது என்பது, அவரது ஆற்றலை எடுத்துக் காட்டுகின்றது. எங்கடைய பழைய வரலாறுகள் ஆவணப்படுத்தப்படாமலேயே அழிந்து போய்விடுகின்றன. அத்தகைய குறைகளை நீக்கும் வகையில் வல்வை அனந்தராஜ் அவர்கள் எழுது மண்ணில் நிகழ்ந்த இரு சம்பவங்களை அற்புதமாக ஆவணப்படுத்தியிருக்கின்றார். இத்தகைய சிறந்த நூல்களை எல்லோரும் வாங்கி வாசிக்கவேண்டும்."



சென்னை அம்பலன்ஸ் முன்னாள் பிராந்திய ஆணையாளர் திரு. இராஜகுமார் பாராட்டுச் சான்றிதழை வழங்குகின்றார்

சமர் கண்ட முல்லைத்தீவு நூலை நயவுரை செய்த வண. பி. தா. சந்திரகாந்தன் அடிகளார், "வரலாற்று முக்கியத்துவம் வாய்ந்த முல்லைத்தீவு மீட்புச் சமர் நடைபெற்ற பொழுது, இராணுவத்தினரின் பெற்றோர்களினால் எழுதப்பட்ட நூற்றுக் கணக்கான சிங்கள மொழியில் எழுதப்பட்ட கடிதங்கள் பற்றிய குறிப்புகள் இந்த நூலில் குறிப்பிடப்பட்டுள்ளன. அவை எதுவுமே சிங்கள இராணுவத் தளபதிகளினால், உரிய இராணுவத்தினருக்குக் காட்டப்படவில்லை. அவற்றில் ஒரு ஏழைத்தாய் தன் மகனுக்கு எழுதிய கடிதத்தை மொழிபெயர்த்து இந்த நூலில் சேர்த்துள்ளமை எமது மனிதத்தைத் தானும் வகையில் இருந்தது. "சமர் கண்ட முல்லைத்தீவு" என்ற நூலில் தகவல்களும் சம்பவங்களும் தொகுக்கப்பட்டுள்ள விதம் வாசகரை ஆர்வத்துடன் வாசிக்கத் தூண்டுவதாக இருக்கின்றது."

பேராசிரியர் சேரன், வல்வைப் புயல் நூலுக்கான நயவுரையை ஆற்றும் பொழுது, "வல்வெட்டித்துறை ஊரணிப்பட்டு கொலை போன்ற படுகொலைகள் வேதனையைத் தருபவை, ஆனால் தமிழ் மக்களைப் பொறுத்தவரையில், அவற்றைச் சீராக ஆவணப்படுத்தவில்லை நாங்கள் பின்தங்கியுள்ளோம். அண்மைக் காலமாக முழுமையான அளவில் ஆவணப்படுத்தாவிட்டாலும் சில வரலாற்று ரீதியான சம்பவங்கள் நூல்களாக வெளியிடப்பட்டு வருகின்றன. இன்று வெளியிடப்பட்டுள்ள வல்வைப் புயல் நூலானது இரண்டு வகையில் முக்கியத்துவம் வாய்ந்ததாக உள்ளது. ஒன்று வல்வெட்டித்துறையில் நடைபெற்ற அழிவை முழுமையாக ஆவணப்படுத்தியுள்ளமை. அடுத்தது, நூல் ஆசிரியர் திரு. அனந்தராஜ் நனது அனுபவங்களினூடாகவும் நேரில் அந்தக் களத்தில் நின்றாலும் மிகவும் கவையாக எழுதியுள்ளமையால் இது சிறப்பு வாய்ந்ததாக உள்ளது.



ஏற்புரையை வழங்கிய நூல் ஆசிரியர், வல்வை ந. அனந்தராஜ் உரையாற்றும் போது, "முல்லைத்தீவு சமர் நடைபெற்றுக் கொண்டிருந்தபோது, யுத்தம் நடைபெற்ற வேளையிலும், ஆபத்துக்களின் மத்தியில் அங்கே நின்ற பேராசிரியர்களே எனக்குப் பாதுகாப்பை வழங்கியிருந்தனர். இந்தப் போரில் பங்கு பற்றியவர்களில் பலர், மாண்புமிகு விட்டனர் என்பதற்காக எமது போராட்டம் தோற்றுப் போய்விட்ட நிலை. தலைவர் குறிப்பிட்டது போன்று, இன்று எமது உரிமைக்கான போராட்டம் புலம் பெயர்ந்து வராமல் மக்களிடம் கையளிக்கப்பட்ட நிலையில் எமது மக்களின் உரிமைப் போராட்டம் ஒரு போதும் தோற்றுப் போகாது. ஆயினும் எமது மண்ணில் நடைபெறுகின்ற ஒவ்வொரு சம்பவங்களையும் ஆவணப் படுத்திவரவேண்டும். ஆவணப்படுத்துவது என்பது ஒரு இனத்தின் இருப்பை அடையாளப்படுத்தும் ஒரு வரலாறுக இருக்கவேண்டும்." என்று குறிப்பிட்டார்.

கல்வித் துறைகமைகள்

கலைமாணி சிறப்பு
முதுமாணி
கல்வி டிப்ளோமா பட்டப்பின் படிப்பு
ஊடகத்துறை டிப்ளோமா பட்டப்பின் படிப்பு

ஆற்றிய பணிகள்

ஆசிரியராக, அதிபராக (வெற்றிலைக்கேணி பரமேஸ்வரா மகாவித்தியாலயம், பருத்தித்துறை சித்திவிநாயகர் வித்தியாலயம், உடுப்பிட்டி அமெரிக்கன் மிசன் கல்லூரி), முல்லைத்தீவு உதவிக்கல்விப் பணிப்பாளராக, வட-கிழக்கு மாகாண உதவிக்கல்விப் பணிப்பாளராக, உலகவங்கியின் வடமாகாண நிபுணத்துவ அலோசகராக. கிழக்குப் பலகலைக்கழக ஊடகத்துறை பட்டப்படிப்பு மாணவர்களுக்கான வருகை தரு விரிவுரையாளராக கடமையாற்றியவர். தற்போது வடக்கில் தொண்டைமானாறு வெளிக்கள நிலைய உப தலைவராகவும் (field work centre) கிழக்கு மற்றும் மலையத்தில் ஆறுதல் நிறுவனத்தினூடாகவும் மாணவர்களின் கல்வி அபிவிருத்தியை முன்னெடுப்பவர்களில் ஒருவராக செயற்படுகின்றார்.

ஆற்றிய சமூகசேவைகள்

இந்திய, இலங்கை இராணுவ ஆக்கிரமிப்பில் மக்களோடு மக்களாகத் தோள் நின்ற வல்வெட்டித்துறை பிரதேச குழுவின் செயலாளராக கடமையாற்றியவர்
“நமது ஈழநாடு” பத்திரிகையின் ஆலோசகராக
மக்களின் அவலங்களை உலகுக்கு வெளிப்படுத்திய இந்திய - இலங்கை இராணுவத்தின் படுகொலைகளை உலகுக்கு வெளிப்படுத்திய “வல்வெட்டித்துறை பிரதேச குழு”, நாகர்கோயில் மாணவப்படுகொலைகளை ஆவணமாக்கிய “உதிரம் உறைந்த மண்”, போராளிகளின் வீரத்தை வெளிப்படுத்திய “சமர்கண்ட முல்லைத்தீவு”, வல்வெட்டித்துறையின் மீது மேற்கொண்ட தொடர் குண்டு வீச்சின் அழிவுகளை வெளிப்படுத்திய “வல்வெட்டித்துறை புயல்” ஆகிய போர்க்கால நூல்களை வெளியிட்டு உலகம் அறியச்செய்த களமுனை எழுத்தாளர்,
“வல்வெட்டித்துறை கல்வி மன்றத்தைச் சிறப்பாக இயக்கி பல நூற்றுக்கணக்கான மாணவர்களுக்கு கல்விச் சேவையை ஆற்றியமை”
“அன்பே சிவம் அமைப்பினருடன் இணைந்து பாதிக்கப்பட்ட மக்களுக்கான பணிகளை ஆற்றிவருதல்” “கிளிநொச்சி, முல்லைத்தீவு ஆகிய பிரதேசங்களில் போரினால் பாதிக்கப்பட்ட மாற்றுத் திறனாளிகளுக்கான வாழ்வாதார ஆலோசனைகளையும், உதவிகளையும் வழங்கி வருதல்”

தளிர்விட்ட தமிழரசுக்கட்சியின் வளர்ச்சிக்கு தண்ணீருற்றிய இளைஞர்களில் ஒருவராக நின்று தந்தை செல்வாவின் காலத்தில் வாலிப முன்னணியின் உறுப்பினராகச் செயற்பட்டதுடன் பின்னர் வல்வெட்டித்துறையில் தமிழர் விடுதலைக் கூட்டணியின் தோற்றத்தின்போது, முன்னின்று செயற்பட்ட இளைஞர் அணியினரில் ஒருவராகச் செயற்பட்ட போது



உலகத்தமிழர் மாநாட்டில் படைப்பாளியாகவும் ஒருங்கிணைப்பாளராகவும் தன்னை முதல் முதலில் இனங்காட்டியபோது.



ஒரு கல்வியியல் சமுதாயத்தை உருவாக்கும் முயற்சியில் பல்லாயிரம் மாணவர்களுக்கு கல்விச்சேவையை வல்வெட்டித்துறை கல்வி மன்றத்தினூடாக வெற்றிகரமாக பத்து ஆண்டுகள் வழங்கி பல நூறு கல்வியாளர்களை உருவாக்கிய போது

தொண்டைமானாறு வெளிக்களநிலையம் எனும் தமிழர்தேசத்து கல்விச் சொத்தை போரினால் அழிக்கப்பட்டு பல வருடங்கள் இடம்பெயர்ந்து செயற்பாடு குன்றியிருந்த நிலையில் அதற்கான காணி, கட்டிடங்களைப் பெற்றுக் கொடுத்து மீண்டும் தொண்டைமானாற்றில் இயங்கச் செய்வதற்கான நடவடிக்கையை மேற்கொண்டமை



போர்க்கால இடர்களில் மக்களோடு மக்களாகவும், நின்று St Jones Ambulance இன் பிராந்திய ஆணையாளராக (Area Commissioner) பல நூற்றுக்கணக்கான மாணவர்களுக்கும், இளைஞர்களுக்கும் முதலுதவிப் பயிற்சிகளை வழங்கி, இன்னவற்ற மக்களுக்கும் போராளிகளுக்கும் களமுனைவரை சென்று முதலுதவி சிகிச்சைகளினூடாகச் சேவையாற்றியவர்.



வல்வெட்டித்துறை படுகொலை இந்திய இராணுவத்தின் அடர்ந்திருப்புகளின் உச்சக்கட்டமான வல்வெட்டித்துறை படுகொலைகள் நிகழ்வை துணிச்சலாக ஆதாரங்களோடு ஆவணப்படுத்தி மூன்று மொழிகளில் நூலாக்கி 20,000 பிரதிகளுக்குமேல் வெளியிட்டு இந்திய இராணுவத்துக்கு பெரும் களங்கத்தை ஏற்படுத்தியதோடு மட்டுமல்லாது அதை வெளியேற்றும் நடவடிக்கைக்கு பிள்ளையார் சுழி இட்டமை.



உலக வங்கியின் குழுவினருடன் நகர அபிவிருத்தி தொடர்பான கலந்துரையாடலை மேற்கொண்டு பல்வேறு அபிவிருத்திகளை மேற்கொண்டு பல்வேறு அமுத்தங்களின் மத்தியிலும் துணிவுடன் நின்று செயற்பட்டு முன்மாதிரியான நகரசபையாக மிளிர் வைத்தமை

இந்திய ராணுவத்திற்கு எதிராகவும் பின்பு வன்னி வரை சொந்த மண்ணில் மக்களோடு மக்களாக அவர்களது உரிமைக்காக செயற்பட்ட போது



தமிழ்தேசத்தின் போர்கால கட்டுமான, நிர்வாக, கல்விக்கட்டமைப்பில் முக்கிய பங்கேற்றமை. அவர்களில் ஒருவராக அயாராது உழைத்து சயனைற் அருந்தி வீரச்சாவடைந்த போராளிகளின் நினைவாகக் கட்டிடமுடிக்கப்பட்ட தீருவில் தூபியின் கர்த்தாக்களில் ஒருவராக



வடகிழக்கு மாகாணக் கல்வித் துறைக்களத்தின் உதவிக் கல்விப்பணிப்பாளராக கடமையாற்றி புலமைப்பரிசில்கள் மூலம் கனடா, இங்கிலாந்து, இந்தியா, ஜேர்மனி, நியூசிலாந்து, ஜப்பான், தாய்லாந்து

ந.அனந்தராஜ் அவர்களுடன் சில பதிவுகள்...



போன்ற கல்வியியல் வெளிநாட்டுகளுக்குக் கல்விப் பயணங்கள் மேற்கொண்டு, அவற்றை ஈழத்தில் நடைமுறைப்படுத்திய ஒருவராக

தளபதி திரு. சூசை அவர்களுடன் மேற்கொண்ட பேச்சு வார்த்தையின் போது



தமிழ் தேசியக் கூட்டமைப்பின் தலைவர் திரு.இரா.சம்பந்தனுடன்

வாசிப்பினூடாக மட்டுமே குழந்தைகளின் கல்வியை மேம்படுத்தமுடியும் என்று தான் கண்ட உண்மையை நூலக அபிவிருத்திக்குப் பொறுப்பான பிரதிக் கல்விப் பணிப்பாளராகவும், பல பாடசாலைகளின் நூலக அபிவிருத்திக்கு கால்கோலாக அமைந்ததோடு மட்டுமல்லாது புதிய வாசிப்புக் கலாச்சாரத்தை கட்டியெழுப்ப முனைந்தவர்.



கனேடிய பாராளுமன்றத்தின் முதல் தமிழரான ராதிகா சிற்சபேசனோடு



இவரால் அண்மையில் உருவாக்கப்பட்ட வரலாற்று சமர்கால ஆவணநூல்களின் வெளியீட்டின் போது யாழ்ப்பல்கலைக்கழக வாழ்நாள் பேராசிரியரான திரு சண்முகதாஸ் அவர்களால்

பாராட்டி கௌரவிக்கப்பட்டபோது.



பாடசாலை மேம்பாட்டுத்திட்டத்தை நடைமுறைப்படுத்துவதில் அர்ப்பணிப்புடன் சேவையாற்றிய உலக வங்கியின்

நிபுணத்துவ ஆலோசகராக (Consultant) செயற்பட்டு போரால் பாதிக்கப்பட்டவையும், பின்தங்கிய பிரதேசங்களின் பாடசாலைகளினதும் மேம்பாட்டுக்கு உதவியபோது.



கனடிய லிபரல் தலைவர் justin trudeau விடம் இலங்கை இனப்பிரச்சனை தொடர்பாக தெரிவித்த போது, மற்றும் கனடிய MP ஆனல் சாண்டனுடன்

Channel 4 – Sri Lanka Killing Field -Jon Snow


வின் வருகையின்போது, மக்களின் அவலங்களை அவர்களது உணர்வுகளை மொழிபெயர்த்து, அன்னிய நாட்டவர்களுக்கு உணரவைத்தபோது



கல்வித் தரம் மற்றும் நிர்வாகத்திறன் உடையவர்களால் அரசியலில் மாற்றங்களை ஏற்படுத்தமுடியும் என்று வல்வை நகரசபைத் தலைவராக காலடி எடுத்து வைத்தபோது.



மக்களின் பொரளாதார மேம்பாடு, பாதுகாப்பு, சுதந்திரமான வாழ்க்கைக்காகப் போராடிய விடுதலைப்போராட்ட தலைவர்களுக்கு உறுதுணையாக செயற்பட்டபோது. (கேணல் கிட்டுவுடன்)




கடற்றொழிலாளர்களின் பிரச்சினை தொடர்பாக தமிழீழ விடுதலைப் புலிகளின் கடற்படைத்



2 X

வல்வை
ந. அனந்தராஜ் B.A.(Hons.), M.A.
Dip-In-Education, Dip-In-Journalism, SLPS, SLEAS



30 வருடங்களுக்கு மேலாக கல்விப்பணியாற்றி.....
நிர்வாகத்திறனாளியாக....
யுத்தகால ரெடுக்கடியில் மக்கள் சேவகனாக...
பல்குறை நூல்களின் எழுத்தாளராக.....

சுதர்ந்விதமங்கள்

வல்வை ந. அனந்தராஜ் B.A.(Hons.),M.A.
Dip-In-Education,Dip-In-Journalism, SLPS,SLEAS

தந்தை செல்வா தொடக்கம் போராட்ட காலம் வரை தமிழ் மக்களின் விடிவுக்காக ஒரே தலைமையின்கீழ் கடைசி-
வரை சேவையாற்றிய இவரை பாராளுமன்றத்துக்கு அனுப்பிவைப்போம்

‘இருவி’ மாதப் பத்திரிகை, இல: 66, பிரதான வீதி, பருத்தித்தறை என்னும் முகவரியில் இயங்கும் இருவியின் இலங்கைக்கிளை
நிறுவனத்தினரால் யாழ்ப்பாணம் நோபிள் அச்சகத்தில் 10.08.2015 அன்று அச்சிடப்பட்டு வெளியிடப்பட்டது.